

# ગુજરાત વિદ્યાપીઠ ગ્રંથાલય

[ ગુજરાતી કોપીરાશિદ વિભાગ ]

અનુક્રમાંક ૧૬૮૬ ધર્મિક

પુસ્તકનું નામ શ્રીઓનું નિત્યકર્મ

વિપય મ ૩૩૫૦૫૪

સમદાવાદ

ગુજરાતી કૅપીરાઈટ-સંસ્થા

૧૩૮૬



૧૩૮૬/૮/૬

॥ ॐ નમઃ શ્રીસદ્ગુરુપરમાત્મને ॥

## સ્ત્રિઓનું નિત્યકર્મ.

શ્રીસદ્ગુરુ નથુરામને, પ્રેમે કરી પ્રણામ;  
અદપમંથ આ આદરું, દ્વિજ સ્ત્રીનો વિશ્રામ.

સ્વધર્મપરાયણુ આર્ય સ્ત્રિઓએ પ્રતિદિન આલસ્ય-અનાસ્થાનો  
ભાગ કરી, શ્રદ્ધાપૂર્વક આપ્રમાણે નિત્યકર્મ કરવું; કારણ કે એથી  
આ લોકમાં સર્વ પ્રકારનાં સુખો, બુદ્ધિ, સંપત્તિ, સૌભાગ્ય, આયુષ્ય  
અને આરોગ્યની વૃદ્ધિ થાય છે; ને પરલોકમાં ક્રમે સ્વર્ગાદિ ઉચ્ચ  
લોકનાં સુખો પ્રાપ્ત થઈ, અંતે અખંડાનંદરૂપ પરમપદની પ્રાપ્તિ થાય છે.

પહેલો પહેાર.

પવિત્ર સ્ત્રિઓએ નિત્ય પ્રાતઃકાલમાં સૂર્યોદય થતા પહેલાં પો-  
તાના સ્વામીના ઉઠવા પહેલાં મંગલ વાણીનો ઉચ્ચાર કરતાં હોઈ,  
નમઃ પોતાના સ્વામીના સુખનું દર્શન કરી પવિત્ર સતીઓ, પોતાના  
સ્વામીના સદ્ગુરુ તથા શ્રીસદાશિવ ભગવાનનું નામસ્મરણ કરવું.  
[ વિધવા સ્ત્રીએ શ્રીસદ્ગુરુ તથા શ્રીશંકરની જ સ્તુતિ કરવી. ] તે-

પછી પથારી ઉપાડી ધરમાંથી સંજવારી કાઢવી. ત્યાર પછી ઝાડે. જંગલ જઈ આવી, પાંચ વાર ઝખો હાથ એકલો માટી ને જલથી ધોવો; તેપછી એ હાથ ભેગા કરી માટી ને જલથી ધોવા; ને પછી એક વાર એ પગ પણ માટી ને જલવડે ધોવા. પછી ચાર કોગળા કરી, દાતણ કરવું. તેપછી માથું ઓગી-ગુંથી અંખોડો બાંધી, વસ્ત્રસહિત નીચે બતાવેલા વિધિપ્રમાણે નહાવું; પણ વસ્ત્રવિના ક્યારે પણ નહાવું નહિ.

### સ્નાન વિધિ.

પ્રથમ વાસણમાં પોતાને જોઇવું ટાઢું-ઊનું પાણી લઈ, એ હાથ જોડી નીચેનો મંત્ર બોલવો:—

“ ઝંગેચ યમુને ચૈવ, ગાદાવરિ સરસ્વતિ;  
નર્મદે સિંધુ કાવેરિ, જલેસ્મિન્ સન્નિધિ કુરુ. ”

ઉપરનો મંત્ર બોલી તે નહાનાના જલમાં તીર્થોનું આવાહન કરી, નમસ્કાર કરી આચમન કરવું. પછી પૂર્વ દિશા બણી પોતાનું મુખ રહે તેમ બેસી નીચે પ્રમાણે સંકલ્પ કરી, ગંગા, યમુના, સરસ્વતી અને નર્મદાઆદિ તીર્થોમાં જ નહાઈ પવિત્ર થાઉં છું એવી ભાવના મનમાં રાખીને નહાવું.

અત્રાઘ અમુક માસે અમુક પક્ષે અમુક તિથિ અમુક વાસરે દૃઢશુદ્ધિસિદ્ધયર્થે પ્રાતઃસ્નાનમહં કરિષ્યે.

એપ્રમાણે નાહી આચમન કરી, ધોયેલું વસ્ત્ર અથવા અખોટિયું પહેરવું.

### સૂર્યોપાસન.

પ્રથમ પૂજન સામગ્રી પાસે લઈ, નિશ્ચિંતપણે દર્ભ અથવા

ઊનના આસનપર પૂર્વભણી મુખ રાખી પલાંઠીવાળીને બેસવું. ( પદ્મા-  
સન કે સ્વસ્તિકાસન આવડતું હોય તો તે વાળીને બેસવું ) પછી  
“ કેશવાય નમઃ । નારાયણાય નમઃ । માધવાય નમઃ । ” એ  
ત્રણ મંત્રો બોલી ત્રણ વાર આચમન કરી, “ ગોવિંદાય નમઃ । ”  
એમ કહી જમણા હાથની હથેલી ઘોઘ નાખવા. પછી “ વિષ્ણુવે  
નમઃ । ” એ મંત્ર બોલી બે આંખોએ જલનો સ્પર્શ કરવો.  
તે પછી સૌભાગ્યવતી સ્ત્રીએ નીચેનો મંત્ર બોલીને પોતાના કપાલે  
કુંકુનો ચાંદસો કરવો:—

રમામપર્ણાં સાવિત્રીં, વૈદહીં દ્રૌપદીં ચ ચે;

સૌભાગ્યાય નમસ્કૃત્ય, કુંકુમં ધારયામ્યહમ્.

[ વિધવા સ્ત્રીએ “ શ્રાશિવાય નમઃ । ” એ મંત્ર બોલી  
કોરી વિભૂતિનો અથવા જલનો ચાંદસો કરવો. ]

પછી ડાબા હાથમાં જલ લઈ “ પુનાતુ માં તત્સવિતુર્વરે-  
ણ્યમ્ ” એ મંત્ર બોલી, જમણા હાથનાં આંગળાંવડે કિંવા ફૂલવડે  
પોતાના શરીર તથા આસનપર માજન કરવું. ( પાણી છાંટવું. )  
તે પછી નીચે બતાવેલી રીતે ત્રણ પ્રાણાયામ કરવા:—

પ્રથમ આંખો મીચી, મૌન રાખી, જમણા હાથની છેલ્લી બે  
આંગળીઓથી ડાબું નાક દબાવી રાખી “ નમો ભગવતે શ્રીસૂ-  
ર્યાય ” એ મંત્ર એક વાર બોલતાં જમણી નાસિકાથી પવન અંદર  
ખેંચવો, પછી જમણા હાથના અંગૂઠાથી જમણું નાક પણ દબાવી  
દઈ ઉપરનો મંત્ર ચાર વાર કે પોતાની શક્તિ પ્રમાણે મનમાં બણી  
રહેતાં સુધી અંદર રોકવો, પછી બે વાર તે મંત્ર મનમાં ઉચરતાં  
ડાબી નાસિકાથી ધીરે ધીરે રોકેલો પવન બહાર કાઢવો, આ એક  
પ્રાણાયામ થયો; એવા ત્રણ કરવા.

ઉપર પ્રમાણે ત્રણ પ્રાણાયામ કર્યાપછી “અત્રાઘ અમુક માસે અમુક પક્ષે અમુક તિથૈઃ અમુક વાસરે મમોપાત્ત-દરિતક્ષયદ્વારા શ્રીપરમેશ્વરપ્રીત્યર્થે શ્રીસૂર્યોપાસન મહં ક-રિષ્યે” એમ બોલી સંકલ્પ કરવો. સારપછી ઉભાં થઈ નીચેના મંત્ર ત્રણવાર બોલી શ્રીસૂર્યનારાયણને પાણીના ત્રણ અર્ધ આપવા:—

“ નમોસ્તુ સૂર્યાય સહસ્રભાનવે,  
નમોસ્તુ વૈશ્વાનરભતવેદસે;  
ત્વમેવ ચાર્ધ્ય પ્રતિગૃહ્ણદેવ,  
દેવાધિદેવાય નમો નમસ્તે.”

એ પ્રમાણે અર્ધ આપી તે અર્ધના જલનો બે આંખોએ સ્પર્શ કરવો.

પછી “નમો ભગવતે શ્રીસૂર્યાય” એ મંત્રનો એકસો ને આઠ વાર અથવા યથાશક્તિ જપ કરવો. પછી શ્રીસૂર્યનારાયણને બે હાથ જોડી નમસ્કાર કરવા.

તે પછી “અનેન શ્રીસૂર્યોપાસન કર્મણા શ્રીભગવાન્ પરમેશ્વરઃ પ્રીયતાં ન મમ” એમ બોલી નીચે જલ મૂકી શ્રીસૂર્યોપાસન સમાપ્ત કરવું.

સાર પછી પોતાનો પતિ, સહયુગ, દેવ, બ્રાહ્મણ અને પોતાનાં માસુ-સસરો તથા ધરમાં જે કોઈ વૃદ્ધ હોય તેમને બે હાથ જોડી ભૂમિપર મૂકી, તે પર માથું રહે તેમ નમી પગે લાગવું; કે જો નથી એ પ્રમાણે નિલ અભિવાદન કરવાથી આયુષ્ય, વિદ્યા, કીર્તિ અને બલની વૃદ્ધિ થાય છે.

જપયંત્ર.

ધર્મ, અર્થ, કામ અને મોક્ષ એ ચારે ફલને આપનાર તથા

દારિદ્ર્ય, દુઃખ, શોક, રોગ અને ભયને મટાડનાર જપયમનું સધવા કે વિધવા સ્ત્રીએ શ્રદ્ધાપૂર્વક નિત્ય અનુષ્ઠાન કરવું. ધર્મશાસ્ત્રમાં મહા-  
ર્ષિઓએ જપયમનું મહાત્મ્ય બહુ બહુ પ્રકારે સૂચવ્યું છે, માટે તેની સિદ્ધિસાર સુઘ સ્ત્રિઓએ નિત્ય અર્ચની સમજ સાથે શ્રીમદ્ભગ-  
વદ્ગીતા\*, શ્રીવિષ્ણુસહસ્રનામ, કે શ્રીશિવમહિમ્ન સ્તોત્ર આદિનો અનુકૂલતા પ્રમાણે પાઠ કરવો. સૌભાગ્યવતી સ્ત્રિઓએ વિશેષમાં સતીગીતાનો અર્ચના મનનસાથે પાઠ કરવો; ને તે ન બને તો શ્રીધર્મરૂના નામનું ઉચ્ચારણ કરવું અથવા “શ્રીશિવાય નમઃ” એ પંચાક્ષરમંત્રનો યથાશક્તિ જપ કરવો.

## શિવપૂજન.

આગળ બતાવ્યા પ્રમાણે ખેસી આચમન-પ્રાણાયામ કરી “અ-  
ત્રાઘ અમુક માસે અમુક પક્ષે અમુક તિથૌ અમુક વાસરે શ્રીશિવપૂજનમહું કરિષ્યે” એમ બોલી સંકલ્પ કરી “શ્રીશિવાય નમઃ” એ મંત્ર ભણી શ્રીશંકરને સ્નાન કરાવી એનોએ મંત્ર ભણીને અનુક્રમે ચંદન, પુષ્પ (પૂલ), ધૂપ, દીપ અને નૈવેદ્ય અર્પણ કરવાં. પછી પાન-સોપારી ને દક્ષિણા અર્પણ કરી “શ્રીશિવાય નમઃ” એ મંત્ર ભણી દશ કિંવા એક માળા ફેરવવી; કદાપિ તેટલું પણ ન બની શકે તો દશવાર મંત્રનો જપ કરી, નીચે પ્રમાણે બોલી જલ મૂકવું.

અનેન શિવપૂજનકર્મણા શ્રીસદાશિવઃ પ્રીયતાં ન મમ.

## નિત્યદાન.

આ લોક ને પરલોકમાં કરેલા દાન-પુણ્યનું ફલજ સુખરૂપે

\* પૂજ્યપાદ મહારાજ શ્રીમનનંદુરામ શર્મા પ્રણીત શ્રીસરલાદીકાવાળી ભગવદ્ગીતા સ્ત્રિઓને નિત્યપાઠ કરવામાં વિશેષ ઉપયોગી છે.

પ્રાપ્ત થાય છે, માટે ધર્મશીલ શ્રિઓએ પ્રતિદિન પોતાના ધરની સં-  
પત્તિ અનુસાર દ્રવ્ય, વસ્ત્ર, અન્ન, ફલ કે જલ આદિનું દાન કરવાનો  
નિય નિયમ રાખવો, કારણ કે દાન ન કરવાથી દારિ-દાદિ દુઃખોને  
પ્રાપ્ત થઈ અંતે અસહ્ય અતિ પામવી પડે છે, માટે પ્રત્યેક ગૃહસ્થ  
શ્રીઓ એકે દિવસ દાન આપ્યા વિના રહેવું નહિ.

## બીજો પહોર.

એ રીતે પ્રાતઃકાલના નિયનિયમથી પરવારી બીજા પહોરમાં  
પૂજનાં, હોમનાં, રાંધવાનાં, બહાર વાપરવાનાં, પાણી ભરી લાવવા-  
નાં અને જલ ભરી મૂકવાનાં જે જે પાત્રો હોય તે તે સઘળાં માંજ  
-ઉટકી-સ્વચ્છ કરવાં. શુદ્ધ જલ જાડા વસ્ત્રના ગરણથી ગાળીને  
ભરવું. પછી નિત્ય ન બને તો પૂતેમ, અમાંસ, રવિવાર, ઉત્તરાયણ  
કે બીજા કોઈ પર્વ-ઉત્સાહના દિવસો હોય ત્યારે તથા જનોઈ કે  
વિવાહાદિ માંગલિક પ્રસંગના દિવસોમાં સુવાસિની શ્રિઓએ ધરના  
ઉંબરા આગળ તથા આંગણમાં જાણ-માટીથી લિંપી રંગની વેલો  
કાઢી, અગરબત્તી ગુગળ કિંવા કોઈ સુગંધિત વસ્તુનો ધુપ કરવો;  
કે જેથી તે ધરમાં આધિ-વ્યાધિનો ઉપદ્રવ થતો નથી ને લક્ષ્મી  
તેમાં નિરંતર વાસ કરીને રહે છે. પછી રસોઈ કરવા સારુ વિ-  
ણી-ઝાડકી-સ્વચ્છ કરેલું અન્ન, બલતણુ, પાણી તથા બીજાં  
જોઈતાં સાધન સામગ્રીઆદિ આગળથીજ પોતાની પાસે લઈને  
રસોઈ કરવાના કામમાં પ્રવૃત્ત થવું. સ્થિરચિત્તે સાવધાનતા પૂર્વક  
રસોઈ કરવી. રસોઈમાં સ્વાદ આવવો એ રસોઈ કરનારના હાથમાં  
છે. તાપ સાધારણ રાખવો; બહુ થોડો નહિ તેમ વધારે પણ નહિ.  
ધરનાં માણસોના આરોગ્ય તથા જીવનનો આધાર તે રસોઈ પર છે

એ રસોઇ કરનારે સ્મરણમાં રાખવું. રંધાત્મ કે રંધાઇ ગયેલા ખાંડનાં વાસણ ઉઘાડાં રાખવાં નહિ. રસોઇ કરતાં ખરી અમલ્યવિના વારંવાર બહાર જવું કે સ્પર્શ ન કરવાયોગ્ય પ્રાણી-પદાર્થનો સ્પર્શ કરવો નહિ. મસોતાં ધોયેલાં વાપરવાં, ને રસોઇ કરતાં અકળાવું કે ઉતાવળાં થવું નહિ.

## સુવાસિની સ્ત્રિઓનું વિશેષ કર્તવ્ય.

ઉત્સાહ પૂર્વક સાવધાનપણે રસોઇ કરી રહ્યા પછી પોતાના સ્વામીને જમવા બેસવા સારુ પાટલો ગોઠવી, જમણા પડબે ઉપપાત્ર (પવાલું) સહિત મોટું જલપાત્ર મૂકી, રંધાયેલી સામગ્રી સ્વચ્છ સુશોભિત પાત્રમાં પીરસવી. પીરસવાનો વિધિ આ પ્રમાણે છે:—શાકં, અથાણું ને ચટણી આદિ વ્યંજન પદાર્થો પાત્રમાં જમનારના જમણા હાથ ભણી રહે તેમ; ને પૂરી, રોટલી, લાડુ, કંસાર અને શિરો તથા ખીજાં પકવાન આદિ ભક્ષ્ય-ભોજ્ય પદાર્થો ડાબા હાથભણી રહે તેમ મૂકવાં; ને ભાત પાત્રની મધ્યે મૂકવો. તેમજ દાળ, કઢી, દૂધપાક, શીખંડ, રસ, અને ઘી વગેરે લેણ પદાર્થો પણ જમણા હાથભણી મૂકવાં. તેપછી “નમઃ કાંતાય સર્વદેવાશ્રયાય” એ મંત્ર બોલી સૌભાગ્યવતીએ પોતાના પતિનું ચંદન, અક્ષત અને પુષ્પથી પૂજન કરવું.

રસોઇ કરી રહ્યાપછી જો પોતાના ઘરમાં કોઇ વૈશ્વદેવ કરનાર ન હોય તો જો અગ્નિથી પાક (રસોઇ) થયો હોય તે અગ્નિ વૈશ્વદેવના કુંડમાં કે ખીજા કોઇ પાત્રમાં લઇ, ઘીવાળા ભાતની અથવા ભાત નં કર્યો હોય તો કાચા ચોખા પાણીથી ઘોષીવાળા કરી તેની “અગ્નયે નમઃ। વાયવે નમઃ। સૂર્યાય નમઃ। પ્રજાપતયે નમઃ। અગ્નયે દિવષકૃતે નમઃ।” એ પાંચ મંત્રો ભણી, તે અગ્નિમાં પાંચ આહુતિઓ આપવી. અને ત્યાર પછી એ રંધાયેલા



અન્નમાથી ગોગ્રાસ ( ગાયનો ભાગ ), આનગ્રાસ ( કૂતરાનો ભાગ ) અને વાયસબલિ ( કામડાનો ભાગ ) કાઢી, તે સમયે કોષ્ઠ ક્ષુધાર્ત ( ભૂખથી પીડાતો ) અતિથી-અભ્યાગત આવી મળે તો તેને ઉત્સાહપૂર્વક જમાડવો. જો તે અભ્યાગતને પોતાનું રાંધેલું અન્ન ખપે તેમ ન હોય તો તેને કારું અન્ન આપવું.

## ભોજનવિધિ.

પીરસાએલા પાત્રને જરા જલથી પ્રોક્ષણ કરી તેમાંથી “ભૂપઃ તયે નમઃ । ભુવનપતયે નમઃ । ભૂતાનાં પતયે નમઃ । એ ત્રણ મંત્રો ખોલી ત્રણ વાર થોડું થોડું અન્ન ભોજનપાત્રની બહાર મૂકી, એકવાર આચમન કરી, આંખોએ જલનો સ્પર્શ કરી સ્થિરતાથી જમવું.

## ત્રીજો પહોર.

ભોજન કર્યા પછી એઠાં-અજીઠાં-વાસણ તથા જલપાત્ર આદિ માંજી, ભોજન કરાયેલા સ્થલને તથા ચૂલાને લિંપી શુદ્ધ કરી, દિવસનાં જે જે અગલનાં કામો હોય તે તે સંભારીને કરી લેવાં, ને તે પછી નિશ્ચિંત થઈ પ્રીતિપૂર્વક ઘણા ઉત્સાહથી પોતાને જેમાંથી સદ્બોધ મળે એવાં પુસ્તકો જેવાં કે શ્રીયોગવાસિષ્ઠ-મહારામાયણ, શ્રીવાલ્મીકિરામાયણ, મણિરત્નમાલા, ભામિનીભૂષણ, સાવિત્રીચરિત્ર કિંવા બીજાં સતીઓનાં ચરિત્રો તથા મહાનુભાવ પૂજ્યપાદ મહાત્મા શ્રીમનુસ્યુરામશર્માપ્રણીત શ્રીમદ્ભગવદ્ગીતાની સરલા તથા રહસ્ય-પ્રદીપિકા ટીકા, સદુપદેશદિવાકર, સુબોધકલ્પલતા, સ્વાભાવિકધર્મ, મનુષ્યમિત્ર, પ્રશ્નોત્તરરૂપેવિવિધઉપદેશ, યોગકૌસ્તુભ, પરમપદ-બોધિની, અને શ્રીઉપદેશગ્રંથાવલીના સમગ્ર અંકો તેમજ તેથી જો

પોતાની બુદ્ધિ વિશેષ સૂક્ષ્મ હોય તો શ્રીપાતંજલયોગદર્શન, શ્રીવેદાંતદર્શન, તથા શ્રીસાંખ્યદર્શન, અને શ્રીઉપનિષદો ઇત્યાદિ પુસ્તકો નિલ નિયમ રાખીને લક્ષપૂર્વક વાંચવાં. વિષયવાસના વધારનારા શૃંગારી ગ્રંથો કદીપણ વાંચવા નહિ.

## ચોથો પહોર તથા સાયંકાલનું કર્તવ્ય.

દિવસના ચોથા પહોરમાં ઘરમાં રહેલાં વસ્ત્રો તથા વાસણુ વગેરેની યોગ્ય વ્યવસ્થા કરવી. સાયંકાલ થતાં સત્વર પવિત્ર થઇ, ઘીનો દીવો કરી “દીપો જ્યોતિઃ પરબ્રહ્મ, દીપો જ્યોતિર્જનાર્દનઃ; દીપો હરતુ મે પાપં, સંધ્યાદીપ નમોસ્તુતે.” એ મંત્ર બોલી, દીવાની પ્રાર્થના કરી નમસ્કાર કરવો. ને તે પછી ઘરમાં જોઇતા પ્રકાશ માટે તેલ આદિના બીજા દીવા કરવા. તે પછી આચમન-પ્રાણાયામ કરી “શ્રીશિવાય નમઃ।” એ મંત્રનો અવકાશ પ્રમાણે જપ કરવો. દીવો દક્ષિણદિશા બળીના મુખે મૂકવો નહિ.

## રાત્રિનું કર્તવ્ય,

રાત્રિએ પહેલા પહોરમાં જ બોજન થઇ જાય તેમ કરવું; ને એમાં વાસણુ તુરત માંજ નાંખવાં, પણ વાસી રહેવા દેવાં નહિ. તે પછી સ્વચ્છ સ્થલે ઉત્તરદિશા વિના બીજા ગમે તે દિશાબળીના ઓસીકાએ સુઈ રહેવામાટે પલંગ કે પથારી પાથરી તૈયાર કરવાં. ને તેની પાસે જલપાત્ર તથા પ્રાતઃકાલમાં ઉઠી તુરત દર્શન કરવામાટે પોતાના સ્વામી, સદ્ગુરુ કે ઈશ્વરની છાત્રી અને અનુકૂલતા હોય તો યોગ્ય સ્થલે બેસી દીવો રાખી, રાત્રિના બીજા પહોરમાં રાગદ્વેષમાં ગુંથાયેલા પોતાના ચિત્તને પતિસેવાથી શાંત કરી પવિત્ર થઇ, પરમાત્મારૂપ પતિનું સ્મરણ કરતાં નિદ્રાવશ થવું. [ વિધવાએ શ્રીપર-

માત્રમાનું ભજન-કીર્તન કે સ્મરણ-ધ્યાન કરી, શ્રીધૃશ્વરનું નામ સ્મરણ કરતાં નિદ્રાવશ થવું.)

## કુમારિકાઓના ધર્મ.\*

કુમારિકાઓએ પોતાને જન્મ આપનાર તથા ધણા કપટે પાળી-પોષી ઉછેરી મોટાં કરી વિદ્યા, વિવેક, વિચાર અને વ્યવહારી જ્ઞાનનું

### \* પુત્રીઓનાં માતા-પિતાને અગત્યની સૂચના.

પોતાની પુત્રપ્રજા અને પુત્રીપ્રજા એ બેમાં સમવિષમ ભાવ ન રાખતાં બન્નેપર સમાન ભાવ રાખવો એ સુજ્ઞ માતા-પિતાનું કર્તવ્ય છે, કારણ કે જે માર્ગેથી પોતાના પ્રિય પુત્રો સંબંધમાં આવ્યા છે તે જ માર્ગેથી પુત્રીઓ પણ આવી છે: કાંઈ તેમનું નિરાલંબ આકાશમાંથી પતન થયું નથી કે નિરાધાર રખડતી માર્ગમાંથી આવી મળીઓ નથી, માટે જ શાસ્ત્રકર્તાઓએ તેમની સંજ્ઞા સૂતા, અંગળ અને તનયા આદિ નામોથી રાખી સમભાવ રાખવાનું સૂચન કર્યું છે. માટે તેમને લહેણદાર, પાપ, પથ્થર અને દુઃખની સમતુલ ન ગણતાં જેવો પ્રેમ સ્નેહ અને અંતરની લાગણી પુત્રોપર રખાય છે, તેવો જ પ્રેમ-સ્નેહ અને માયાળુ લાગણી પુત્રીઓપર પણ રાખી તેમનું પોતાની શક્તિ-સંપત્તિ અનુસાર પાલન-પોષણ કરી, ઉત્સાહપૂર્વક વિદ્યા, વિવેક, વિનય તથા આવશ્યક ઉપયોગી વ્યવહારી જ્ઞાન અને ધર્મ-નીતિના જ્ઞાનમાં પ્રવીણ કરી, તેમને સર્વ પ્રકારની યોગ્યતા વાળા પાત્ર વરને પરણાવી લાવી સુખમાં સ્થાપવી જોઈએ.

પાંચ વર્ષ સુધીનાં બાલકોનાં અંતઃકરણ-ઇન્દ્રિયોનો પૂરો વિકાસ થયેલો ન હોવાથી, તેમને કર્તવ્યકર્તવ્યનું જ્ઞાન આપવું અશક્ય હોવાથી, તેમ જ તેમની શારીરચેષ્ટા રાગદ્વેષ વિનાની માત્ર ચંત્રવત્ હોવાથી, તેમનાથી થતી અશુભ ક્રિયાનું પણ તેમને પાપ લાગતું નથી; અને પાંચ વર્ષ પછી દશ વર્ષ સુધીમાં તેમનો તે વિકાસ પૂરતો થઈ જવાથી તેમને શુભ-અશુભ, પાપ-પુણ્ય, ધર્મ-અધર્મ, તથા કર્તવ્ય-અકર્તવ્ય કેટલેક

શિક્ષણ આપી, નિરંતર બહુ ઇચ્છનાર માતા-પિતાવિષે ઘણા પ્રેમથી પૂજ્યભાવ રાખી, ક્યારે પણ તેમની આજ્ઞા ભંગ ન કરતાં પોતાનાથી ખનતી સેવા કરવી. તથા તેમને પોતાના કામ-કાજ અને વર્તનથી સંતોષ આપવો; પણ તેઓ દૂભાય તેવું કદાપિ કરવું નહિ. નિત્ય પ્રાતઃકાલ થતા પહેલાં ઉઠવું; ને આંખો તથા મોં ધોઈ, ઝાડેન્ગલ

અંશે સમજવી, તેમની નિષિદ્ધ પ્રવૃત્તિ માતા-પિતાથી અટકાવી શકાય છે માટે તેમનાથી થતું પાપ માતા-પિતાના શિર\*છ; ને તે પછીના વયમાં તે જે કરે છે તેમાં માતા-પિતા દોષવાન ન હોવાથી તે પાપ તેના પોતાના શિર છે; એમ ધર્મશાસ્ત્રમાં સૂચ્યું છે. માટે બાલકોને તો નાન. પણમાં તેમની બાલભાષામાંથી જ સંસારના વ્યવહારીજ્ઞાન સાથે થોડું થોડું ધર્મ-નીતિનું શિક્ષણ પણ અવશ્ય આપવું જોઈએ. કારણ કે તેમના તુરતમાં વિકાસ પામેલા કુમળા અંતઃકરણમાં પડેલા ધર્મ-નીતિના સંસ્કારને નિર્બીજ થવાનો સંભવ આવતો નથી. પણ તેની સાથે માતા-પિતાએ એ પણ લક્ષ્ય રાખવાનું છે કે તેના તે નિર્મલ હૃદયમાં કોઈ હીન મનુષ્યના સહવાસથી કે દુર્ગુણી બાલકોના સંગથી કોઈ પણ દુર્વ્યસન, આલસ્ય, કુટેવ કે કોઈ પ્રકારના દુર્ગુણો પ્રવેશ કરવા પામે નહિ. જો માતા-પિતાએ તેમાં ભૂલ કરી ને તેનામાં કોઈ દુર્ગુણો પેઠા, તો દિવસે દિવસે શરીર વૃદ્ધિ પામતાં તે પણ વધવાના, ને પછી તે નિવૃત્ત કરવા પણ બેહુ અશક્ય જેવા થઈ પડવાના.

આ સ્થલે કોઈ કહે કે બાલકોને ધર્મ-નીતિના શિક્ષણની અગત્ય નથી; તે તો તેમને યોગ્ય વયે આપવાનું છે ને હમણાં તો માત્ર વ્યવહારજ્ઞાનની જ આવશ્યકતા છે. તો તે ક્યન કેવલ અવિચારનું છે કારણ કે જેવું લીલું કાષ્ટ સુગમતાથી વાળી શકાય છે, તેવું સૂકું વાળી શકાઈ નથી. માટે જ્યાં સુધી તેમને યુવાવસ્થા પ્રાપ્ત થઈ નથી, સંસારના વિષયભોગમાં તેમની ઇદ્રિઓ પૂરે પૂરી નિપુણ બની નથી, ત્યાં સુધીમાં તેમને શિલ (અભ્યર્થ), સદાચાર, વિતત્ત, વિવેક, સદ્વિચાર અને સ્વ-

જમ આવી દાતણ કરીને નહાવું. ટાઢની ઝતુમાં પણ કાંઈ દિવસ નાહાવામાં આલસ્ય કરવું નહિ. કેશ ( વાળ ) જૂઓ પડે એવા મેલા નહિ રાખતાં નિત્ય ઓળી-ઓળી સ્વચ્છ રાખવાં. લૂગડાં મેલાં તથા પરસેવાથી ગંધાતાં નહિ રાખતાં ચોખ્ખાં રાખવાં. પ્રતિદિન નહાયા પછી સૂર્યનારાયણને, ઘરમાં અગ્નિ હોય તો અગ્નિનારાયણને અને દેવ હોય તો દેવને પ્રણામ ( નીચે બેસી, બે હાથ જોડી જમિ પર રાખી, તે જર માથું મૂકી પગે લાગવું તે.) કરી, માતા-પિતાને, ઘરમાં ણીજાં કાંઈ વૃદ્ધ હોય તો તેમને, અને મોટાં બાઈ બોજાઈ અને મોટી બેનને પ્રણામ કરવો. પોતાને ઘેર માતા-પિતાના પૂજ્ય ગુરુ કે કોઈ પવિત્ર સંત સાધુ અથવા બ્રાહ્મણ આવે તો તેમને પણ પ્રણામ કરવો. તે પછી પોતાની માતાને પૂજી ઘરમાં સંજવારી કાઢવાનું. વાસણુ માંજવાનું, દાળ-ઓખા વિણવાનું, લોટ ચાળવાનું કે પાણી ગાળવાનું, જે જે ઘરનાં અગત્યનાં કામ પોતાનાથી બને એવાં હોય તે સાવધાનીથી કરવાં. ને જે કામ પો-

ધર્મનું મહાત્મ્ય બતાવી દેવામાં આવે તેાં પછી તેઓના તે ગુણો યુવા-વસ્થામાં પરિપક્વ થઈ એવા ખીલી નિકળે છે કે જેથી તેઓને અધર્મ અનાચારને માર્ગે દોરાવાનો ક્યારે પણ સંભવ આવતો નથી. ધ્રુવ, બ્રહ્મા-દ, શુક્રદેવ તથા સીતા સાવિત્રી આદિ નાનપણથી જ ધર્મજ્ઞ હતાં. માટે બાલ્ય વયમાંથી જ તેમનું વલન જે તે રીતે સ્વધર્મપ્રતિ થાય એવા યતન પોતાનાં બાલકો માટે માતા-પિતાએ નિરંતર સેવવો જોઈએ.

સુજ્ઞ પુરુષો બાલકોના વર્તન ઉપરથી જ તેમનાં માતા-પિતાના વિનય-વિવેક અને આચાર-વિચારની પરીક્ષા કરે છે. માટે પ્રત્યેક માતા-પિતાએ આ કુમારિકાઓના ધર્મનો ટુંકો લેખ વાંચીને પોતાની બુદ્ધિ-શક્તિ અનુસાર વિસ્તારથી સમજી પોતાની પુત્રીઓને તેમના અંતરમાં જેમ સારી રીતે ઠસી શકે તેવી રીતે તેમને સમજાવવો.

તાને ન આવડતું હોય તે કામ શિખવાનો ઉત્સાહ રાખી બતાવ્યા પ્રમાણે ચિત્ત રાખીને કરવું. રસોઇનું કામ પણ થોડું થોડું પોતાની માતાની અથવા રસોઇ કરનારની પાસે બેસી ઉત્સાહ રાખી શિખતાં રહેવું. ને પોતાને આવડેલું રસોઇનું કામ કરવાનો બ્યારે પ્રસંગ આવે ત્યારે ધીરે રહી સાવચેતી રાખી, પહેરેલું લૂગડું સંકારી, શરીરે દબાય નહિ ને રાંધવાની વસ્તુ દાઝી કે બળી જાય નહિ તેમજ તે કાચી કે પાણીપોચી રહે નહિ તથા તેમાં મીઠું, મરચું, હળદર આદિ મશાલો નોંધતો જ પડે પણ વધુ ઓછો પડે નહિ, એમ લક્ષ રાખીને રસોઇનું કામ કરવું. જેમાં પોતાને સમજણ ન પડે તેમાં આગવું ડહાપણ ન કરતાં પોતાની મા કે કામ વડિલને પૂછીને કરવું. જે બાલકીઓ નાનપણમાં આલસુ થઇ ધરના કામકાજમાં ને રસોઇના કામમાં અણશિખાઉ રહે છે તે મોટપણમાં બહુ દુખી થાય છે; ને જે તે કામમાં કુશલ હોય છે તે સૌને વહાલાં થઇ માન પામે છે. ડાહી કન્યાઓએ રીસાળ કે રૈતડ સ્વભાવ રાખવો નહિ. જમવામાં ભૂખ જેટલું જમવું; પણ સ્વાદિઆ પદાર્થો હોય ત્યારે બહુ ખવાય ને સ્વાદવિનાનાં હોય ત્યારે ભૂખ્યાં રહેવાય એવી કુટેવ રાખવી નહિ. પોતાના ઘરમાં જે રંધાયું હોય તે જ નિરાંતે બેસી ભૂખ પ્રમાણે જમવું; પણ તે પછી આખો દિવસ જે હોય તે કાચું કોરું બૂકવાની ટેવ ન રાખવી. કેમ કે તેથી શરીર બગડે છે. બહુ ખાટા બહુ ઊના બહુ તીખા બહુ ગરમ અને ન પચે એવા પદાર્થો ખાવા નહિ. કારણ કે તેથી અજીર્ણ, ઉધરસ, તાવ, સલેખમ, ખસ, આંખો આવવી કે માથું દુઃખવું ઇત્યાદિ રોગો થવાથી દુખી થવું પડે છે. સારું સારું ખાવાની, લાલચુપણાની, ધરમાંથી છાતુમાતું ચોરી ખાવાની, કે એકલું ખાવાની કુટેવો પણ રાખવી નહિ. મા-

તા-પિતા જે કાંઈ ખાવાપિવાની કે ઓઢવા પહેરવાની વસ્તુ પ્રેમથી આપે તેમાં ઓછું વધતું માની રીસાવું નહિ. ઘરના માણસો જમી રહ્યા પછી એકું અમોટ કાઢવાના કામમાં પણ પોતાની માને અને તેટલી મદદ આપવી. કુમારિકાઓએ કોઈ સદાચરણી શાંત અને ધર્મિષ્ઠ સ્ત્રીશિક્ષક અથવા તેના જ કોઈ વૃદ્ધ પુરુષશિક્ષક પાસેથી દેશભાષા( ગુજરાતી )નું, ધર્મભાષા(સંસ્કૃત )નું અને બની શકે તો રાજભાષા( ઇંગ્રેજી )નું ઉપયોગ જેટલું જ્ઞાન અવશ્ય મેળવવું; અને તેની સાથે ભરવાની, શિવવાની, ગુંથવાની અને ચિત્રની કળાઓ પણ શિખવી જોઈએ. તેમજ આરોગ્યના ( શરીર નીરોગી રાખવાના ) નિયમો પણ સારી પેઠે જાણવા જોઈએ. એ રીતે કુમારિકાઓને વિદ્યા કળાઓના જ્ઞાન સાથે સાધારણ ધર્મ-નીતિનું જ્ઞાન પણ અવશ્ય મેળવવાનું છે. પોતાનો ને પારકો સૌનો જીવ સરખો જાણી કોઈ નાના મોટા પ્રાણીને દુઃખ દેવું કે મારવું નહિ. જેવું દીકું કે સાંભળ્યું હોય તેવું જ વધઘટ કર્યા વિના સાચું બોલવું. વિના ખપે બહુ બોલવાની; તોછડા કે લુંડા શબ્દો બોલવાની, બહુ ઘાંટો કાઢી કે છ-છુકા-ઝાકોટા કરી બોલવાની અને ચાડી ખાવાની ટેવ રાખવી નહિ; પણ ખપ જેટલું જ નરમાશથી મીઠી વાણીમાં બોલવાની ટેવ પાડવી. હલકી વસ્તુની પણ ચોરી કરવી નહિ. નિરંતર પાવત્ર રહેવું. જ્યાં બેલ-તમાસા કે ભવાઈ થતી હોય તથા જ્યાં છોકરાઓ રમવા-ગાતા કે હસતા-ખેલતા હોય ત્યાં જવું બેસવું કે ઉભાં પણ રહેવું નહિ. નદી તળાવ કે વાવ-કૂવાપર એકલાં જવું નહિ; ને જવું પડે તો શરીર સંભાળવાનું ભૂલવું નહિ. પોતાના જેવડી જે બાલાઓ હોય તેમની સાથે બેસવું રમવું બાણવું કે ગાવું; પણ તેવો પ્રસંગ છોકરાઓ સાથે પાડવો નહિ. જે કન્યા ઉંચા ફૂલની, ઉંચી જાતની,

તેમાં પણ કાહી, શાંત સ્વભાવની, સારા ગુણવાળી, સારી આયડચવાળી, સારી સમજણવાળી ને સારી ચાલની હોય તેની સાથે જ સંગ કરવો તથા બેનપણું બાંધવું, પણ જે નીચી જાતની, ઉદ્ધત, ઉછાં-છળી, વઢકારી, આલસુ, નિર્લજ્જ, દુરાચારી અને દુર્ગુણી હોય તેનો સંગ કે બેનપણું રાખવું નહિ. કુમારિકાઓને કરવાયોગ્ય જે જે વ્રતો ગૌરીપૂજા ( ગોરો ), ગાયવ્રત, તુલસીવ્રત, ચાંદાવ્રત, રવિવાર કે સોમવાસનું વ્રત તથા શિવપાર્વતીનું વ્રત હોય તે તે પોતાના દે-શાચાર કે કુલાચાર પ્રમાણે માતા-પિતા તથા ધરના કોઈ વડિલની આજ્ઞા લઈને કરવું. ગોરોના દિવસોમાં કેટલીક અલુસમજી છોડીઓ બેગી થઈ નિર્લજ્જ પણ ન બોલાય એવા ભુંડા શબ્દો બોલે છે, ફૂટે છે, ને ફટાણું ગાય છે, જેથી આવા નીચ કૃત્યથી તેમના ગોરોના વ્રતના પુણ્ય કરતાં પાપ બહુ વધી જાય છે તેથી ગૌરીમાતા પણ તે પાપી અને દુષ્ટ કન્યાઓ ઉપર બહુ ક્રોધ પામી, તેમના પાપ કર્મનું ફલ આપી તેમને બહુ દુઃખી કરે છે. માટે ગોરોના તથા ખીજા કોઈ વ્રત ઉપવાસના દિવસોમાં તો ટાઢા પાણીએ નહાવું, એક વાર ખાવું, પથારીએ સૂવું, સાચું બોલવું, ને નિયમ પ્રમાણે સાંજ સવાર પવિત્ર થઈ વ્રતના દેવનું પૂજન કરવું. તથા પોતાની સારી આચરણવાળી બેનપણીઓ સાથે શ્રીશંકર, શ્રીવિષ્ણુ, શ્રીસૂર્ય, શ્રીગણેશ તથા શ્રીલક્ષ્મી, શ્રીસરસ્વતી અને શ્રીપાર્વતીજીની સ્તુતિ-નાં અથવા પવિત્ર સતીઓનાં ચરિત્રોની ગરબીઓ કે કીર્તનો ગાવાં. કિંવા સારાં ધર્મનીતિનાં પુસ્તકો વાંચવાં. પહેરવા ઓઢવામાં બહુ સાદાઈ રાખવી; પણ સારાં સારાં ધરેણાં કે નવ નવાં લૂગડાં પહેરવાનું મન ન કરવું. કારણ કે તમે જેવાં સારાં ધરેણાં લૂગડાં પહેરવાથી નહિ શોભો તેવાં તમારા સારા ગુણ અને ડહાપણથી શોભશો. માટે



બેનો ? જો તમારે સુખી થવું હોય તો જ્યાં ત્યાંથી સારા ગુણ અને શાણપણ શિખજો.

## ઉંચા કુલની વહુઓના ધર્મ.

નવોદા, પ્રૌદા તથા સર્વ સૌભાગ્યવતીઓએ સમજવું જોઈએ કે, આ સ્ત્રીશરીરપર પ્રથમ કુમારિકાસ્થિતિમાં શરીરને જન્મ આપનાર માતા-પિતાના મમત્વનો અધિકાર હોવાથી તેમના સ્વાધિનમાં રહેવાનું હતું; તે તેમણે હવે તે જ આ શરીરને લગ્નવેલાએ હસ્તમેલાપ કરતાં જમણો હાથ લઈ પતિના જમણા હાથમાં મૂકી કન્યાદાન કરી, પોતાના મમત્વનો અધિકાર ઉતારી સગાં-સંબંધી અને જ્ઞાતિ તથા અગ્નિ આદિ દેવોની સાક્ષીએ પતિના સ્વામિત્વનો ( ધણીપણનો ) અધિકાર સિદ્ધ કરી આપ્યો છે: તેથી હવે માતા-પિતાનો અધિકાર મટી પતિનો થયેલો છે, માટે નિરંતર તેમનાં જ વશવર્તી થઈ રહેવું. શરીર સ્વામીનું, ને શરીર સાથે તેને પ્રેરનારું મન પણ સ્વામીનું, તેમ જ તે શરીરના નિમિત્તથી પોતાને આવી મળેલાં વસ્ત્રાલંકાર અને ધન પણ સ્વામીનાં છે; એ અહર્નિશ સ્મરણમાં રાખી તન-મન અને ધનથી તેઓ પોતાના ઉપર નિરંતર પ્રસન્ન રહે એવું કર્તવ્ય કુલિન વધૂઓનું છે. સ્ત્રિઓએ પરપુર પછી પિતૃનું ધર એ પરધર અને પતિનું ધર એ જ પોતાનું ધર જાણવું. શીતલ કીરણો અને ઉજ્જવલ પ્રકાશથી લોકોના નેત્ર તથા શરીરને આનંદ આપનાર ચંદ્ર પણ જેવો રાત્રિરૂપ પોતાના ધરમાં શોભે છે તેવો તે દિવસે સૂર્યના પરધરમાં રહી દેખાતો છતાં શોભતો નથી; તેમ પરણેલી સ્ત્રી જેવી પોતાના સાસરામાં રહીને શોભે છે તેવી તે ગુણના બંધન રૂપ હોય તો પણ પીયર કે મોસાળમાં રહેવાથી શોભતી નથી.

સ્થાન બ્રહ્મ થયેલો રાજા-પ્રધાન કે કોઇ અધિકારી તથા બ્રાહ્મણ, મેઘ, દાંત, કેશ (વાળ) અને નખ, જેમ શોભતા નથી તેમ કુલિન સ્ત્રી પણ પતિના ધરૂપ સ્થાનથી બ્રહ્મ થઇને બાપ, બાઇ કે મામાના ઘેર રહેવાથી શોભતી નથી. સહસ્ત્ર સદ્ગુણો હોય, પરંતુ પતિવિભુષતા (પતિથી અણુખનાવ)નો એક જ અવગુણ સ્ત્રીમાં હોય તો તેના સહસ્ત્ર ગુણો પણ કેવલ દોષરૂપ મનાય છે; પરંતુ સહસ્ત્ર દોષો હોય ને પતિસેવાનો માત્ર એક જ ગુણ જો તેનામાં હોય તો તે સહસ્ત્ર દોષો ને ડાહ્યા માણસો ગુણરૂપ ગણે છે. માટે ક્યારે પણ પોતાનો સ્વામી અસંતુષ્ટ થાય એવું આચરણ સ્ત્રીએ કરવું નહિ. લગ્નક્રિયામાં સપ્તપદીના પૂજનસમયે વર-કન્યા સામ સામી સાત પ્રતિજ્ઞાઓ કરેછે તેમાં કન્યાની સાત પ્રતિજ્ઞાઓ આ પ્રમાણેછે.

કન્યા વરને કહે છે કે-સ્વામી ! મેં આ મોટું સૌભાગ્ય આપનાથી મેળવ્યું છે. ૧ [ માટે ] આપ જે રળી લાવશો, તેમાં હું [ ધરનો નિર્વાહ કરી ] સંતોષ માનીશ. ૨. [ તેમ જ ] હું નિત્ય આપની આજ્ઞા પાળીશ. ૩. તથા હું પવિત્ર થઇ સારા શણગાર ધારણ કરી, મન-વચન અને કર્મવડે આપની સાથે રમીશ. ૪. દુઃખમાં ધીરજ રાખનારી ને સુખમાં પ્રસન્ન થનારી હું આપના સુખ [ દુઃખ ]માં ભાગીયણહું. આપની આજ્ઞાવિના હું કોઇ સ્થલે જઇશ નહિ. ૫. સુખેથી હું આપના ધરનાં બધાં કામ કરીશ, સાસુ-સસરાની સેવા ને બંધુઓનો સત્કાર કરીશ, અને જ્યાં આપ ત્યાં હું ને હું ત્યાં આપ એમ આપની સાથે એકતાથી વર્તીશ. હું [ પ્રતિજ્ઞા ભંગ થઇને ] આપને કદાપિ ઠગીશ નહિ, ને આપ પણ મને ઠગશો નહિ. ૬. હું હોમ-યજ્ઞાદિના કામમાં નિત્ય આપને સહાય્ય કરીશ, [ તથા ધર્મ, અર્થ અને કામ સંબંધી કાર્યોમાં આપના મનની ઇચ્છા

પ્રભાણે વર્તીશ. ૭. આ મારી પ્રતિજ્ઞાઓના ખાલણુ, અગ્નિ, દેવ, મારાં માતા-પિતા અને સંબંધી વર્ગ એ સર્વ સાક્ષીરૂપ છે.

ઉપરનાં સાત પ્રતિજ્ઞાવચનોનો નિત્ય પાઠ કરી, સ્મરણમાં રાખી, તેનું પાલન કરવું; પણ કદાપિ પ્રતિજ્ઞાભંગ થવાય એવું આચરણ ગુણવાન્ સ્ત્રિઓએ કરવું નહીં.

પતિની પ્રસન્નતામાટે ઘર અને સઘળાં ઘરનાં સાહિત્યો સ્વચ્છ તથા સુશોભિત રાખવાં: ને સ્વામીના સાનિધ્યમાં પોતાનું શરીર પણ શણગારયુક્ત સુશોભિત રાખી આનંદમાં રહેવું. રીસ, ક્રોધ કે ઉદાસી એ સ્વામીને ખતાવવાં નહિ. ઘરમાં અન્ન, વસ્ત્ર, વાસણ કે ઘરેણાં વગેરે જે જે ઉપસ્કર હોય તેની નિત્ય સંભાળ લઈ, ઘટતી વ્યવસ્થા કરવી; પણ તે બગડતાં હોય તો જોઈ રહી એતો મારાથી મોટાં હશે તે કરશે, એવી વાટ જોઈ બગડવા દેવું નહિ. પોતાના માથે જે વડિલ હોય તે કામ કરતાં હોય તો તે જોઈ, પોતે બેસી રહેવું નહિ; પણ તેમાં આગળ પડી તેમની પાસેથી વિનયથી માગણી કરી, તે કામ પોતે ધ્યાન રાખીને કરવું. પરસ્પર સાસુ, નણંદ, દેરાણી કે જેઠાણીમાં કામ માટે ચડસાચડસી કરવી નહિ. પોતાને કામ કદાપિ વધારે કરવું પડે તો સહન કરી લેવું; પરંતુ પોતાની શક્તિ ઉપરાંતનું હોય તો તે કામ ખતાવનારને નમ્રતાથી યુક્તપૂર્વક આજીજીસાથે કહી દેવું. કામ કરવામાં આલસુ સ્ત્રિઓને બેસી રહેવાથી કાંઈ લાભ થતા નથી; પણ જઠરાગ્નિનું મંદપણું, અન્ન પર અરુચિ, શરીરની જડતા ને તેથી મન-ઈદ્રિયોનું પણ બારેપણું તથા અપ્રકુક્ષિતપણું ઇત્યાદિ દોષોની વૃદ્ધિ થાય છે. તથા સાસરીઆનાં માણસોમાં પણ તે અળખામણી ગણાયછે. ને જે સ્ત્રી કામકાજ કરવામાં છૂટી તથા કુશળ હોયછે ને તે જે તે કામમાં આગળ

પડી કામ કરેછે તો તે સાસરીઆનાં સર્વ માણસોને વહાલી થાય છે, તેના પર સૌ સ્નેહ બાવ રાખે છે, ને તેની સારી પ્રશંસા કરે છે; એટલું જ નહિ પણ કામ કાજ કરવામાં આવવાથી શરીરમાં વ્યાયામ(અંગકસરત)થી થતા સર્વ લાભો જેવા કે રક્તવાહિનીઓમાં લોહી સારી રીતે ફરી શકવાથી આરોગ્યની વૃદ્ધિ થાય છે, અજ ઉપર સ્થિ વધેછે તથા જઠરાગ્નિ પ્રદીપ્ત થવાથી આહારનું સારી રીતે પાચન થાય છે, જેથી મન-ઇન્દ્રિયોની સ્વસ્થતા વધેછે તેમજ નિદ્રા-તંદ્રા આદિ દોષો નિવૃત્ત થવાથી શરીરની રક્તવાહિનીઓમાં લોહી સારી રીતે ફરી શકવાથી આરોગ્યની વૃદ્ધિ થાયછે, શરીર હલકુ થવાથી ચંચળતા વધેછે, બુદ્ધિ બહુ નિર્ભજ થાયછે, ને સ્મરણશક્તિ વધેછે. માટે પોતાને કામ કરવાનું મળતાં તે બતાવનારનો ઉપકાર માની ઉત્સાહથી કરવું.

સંસારમાં સ્ત્રિઓને સર્વ સુખના સ્થાનરૂપ તથા સર્વસ્વરૂપ પોતાનો સ્વામીછે, માટે તે જ તેમને તો પરમપૂજ્ય છે. તે સ્વામીના શરીરને પ્રકટાવનાર, ધણા વાત્સલ્ય તથા પ્રેમપૂર્વક પાલન-પોષણ કરનાર, તેને ભવિષ્યના સુખમાટે વિદ્યા, વ્યવહાર અને ધર્મજ્ઞાનમાં પ્રવિણ કરનાર તથા કળે સંપાદન કરેલી ને વહાલામાં વહાલી ધનાદિ વસ્તુઓને પણ પુત્ર કરતાં અધિક નહિ માનનાર, પુત્રના દુઃખે દુઃખી ને સુખે સુખી તથા નિરંતર તેને જોઇ પ્રેમાશ્રુ પાડનાર અને અહર્નિશ પોતાના પુત્રનું શુભ ચિંતન કરનાર, કે જેના બદલામાં જેતાં આખા વિશ્વમાં કોઇ મળે નહિ એવાં પોતાનાં સાસુ અને સસરા તેમના વિષે અત્યંત પૂજ્યભાવ રાખી, પોતાનાં માતા-પિતા તુલ્ય સ્નેહ રાખી તેમને કદાપિ દુભાવા ન દેતાં પ્રસન્ન રાખીને તેમની સેવા કરવી. પતિના શરીર, આતુર્ય, વિદ્યા, જ્ઞાન, ધર અને ધનાદિ અલંકાર અદિથી જે જે સુખો સ્ત્રિઓને મળેછે, તે તે સ-

ધર્મો તે વૃદ્ધોનો જ પ્રતાપ છે; એમ માની કુલવાન માતા-પિતાની પુત્રિઓએ નિર્મલ ભાવે સાસુ-સસરાની યોગ્ય સેવા કરવા ચૂકવું નહિ. કદાપિ તેઓ તામસી, જાડી બુદ્ધિનાં, અણુસમજી, ચીઢીઆ સ્વભાવનાં, અદેખાં, જૂના વિચારનાં, ગ્રામ્ય આચાર-વિચાર તથા વર્તનવાળાં તથા વઢકારાં હોય, તથાપિ, ચતુર સ્ત્રિઓએ તે વૃદ્ધોના દોષો ન જોતાં પોતાના શાણુપણથી, વિવેકથી, નમ્રતાથી તથા બુદ્ધિચાતુર્યથી તેમને વશ કરી, વા પ્રથમ તેમના સ્વભાવને મળતાં રહી તેમની પ્રીતિ મેળવી લેવી; કે જેથી તેઓ પોતાને વિરુદ્ધ જણાય નહિ. ચતુર સ્ત્રિઓની ચતુરાઈ, વિદ્યા, ડહાપણ અને સદ્ગુણોની ખરી કસોટી ત્યારે જ થાયછે કે, જ્યારે પારકાં પોતાનાં કરી સાસરીયામાં પોતાનો સમાવેશ કરી શકાય તથા વિરુદ્ધ સ્વભાવનાં શ્વસુરપક્ષનાં સધળાં માણસોની પોતાનાપર પ્રીતિ મેળવી લેવાય અને સાસરામાં જ પોતાને સ્વર્ગમાન સુખનો અનુભવ થાય. વૃદ્ધોની સેવા કરનારનાં આયુષ્ય, વિદ્યા, કીર્તિ અને બલ એ ચારની વૃદ્ધિ થાયછે, માટે પોતાનાં સાસુ-સસરા કે ઘરમાં કોઈ વૃદ્ધ હોય તેમની નિત્ય ધટતી સેવા કરવી. સાસુ આદિ વૃદ્ધ સ્ત્રીવર્ગની અગત્ય પડે અંગ સેવા વહુઓએ કરવી; ને સસરા આદિ વૃદ્ધ પુરુષ વર્ગની અશક્ત સ્થિતિમાં અંગસેવા પોતાના સ્વામી, જેઠ કે દીયર આદિ પાસે કરાવવી; તથા તે સમયે તેમને જોઈતાં બાહ્ય સાધનો પાસે રહીને પુરાં પાડવાં. વૃદ્ધ પુરુષવર્ગની સેવા બેભાનસ્થિતિમાં અન્ય પુરુષોના અભાવે જાતે પણ કરવી. પગની ઘુંટી ઢંકાય ત્યાં સુધી વસ્ત્ર પહેરવું; એથી જાંચુ નહિ. કાપડું કે ચોળી પહેર્યા વિના ફરવું નહિ. કામવિના જ્યાં ત્યાં ફરવાની ટેવ રાખવી નહિ. અવશ્યના કામે બહાર જવું પડે તો કોઈ વૃદ્ધ તથા પવિત્ર સ્ત્રિઓની સાથે જવું; અને ત્યાં

પ્રયોજન નેટલું જ ટકવું. માર્ગમાં કાળો ખભો ઊઘાડો રાખી ચાલવું નહિ. બહુ ઉતાવળાં કે છેલ સ્ત્રિઓની પેઠે ચટક-મટક ચાલવું નહિ. માર્ગમાં કોઈ શ્વસુરપક્ષના માન-મહત્તાવાળા પુરુષો સામા મળતાં તેમની મર્યાદા લોપી સામાં થઇને ચાલવું નહિ, પણ એક પડખે ખુંઠ ફેરવીને ઉભાં રહેવું. માર્ગે ચાલતાં સામા મળતા જે તે પુરુષો સામું કે આડું-અવળું ન જોતાં પોતાને ઠેસ ન વાગે, કાદવ-કાંટા વાળા કે અપવિત્ર સ્થળમાં પગ ન પડે, અથવા કોઈ જીવ-જંતુ ઉપર પોતાનો પગ ન આવે એમ નીચી દૃષ્ટિએ માર્ગ સામું જોઇને ચાલવું. માર્ગમાં ઉભાં રહીને પોતાના સંબંધી વર્ગના પુરુષ સાથે પણ વાત કરવી નહિ. પોતાની છાતી, નાભીનો ભાગ અને ગુદા અવયવો વૃદ્ધ વૈદને પણ બતાવવાં નહિ. દાંત બહાર દેખાય તેમ છૂટા મોઢે હસવું નહિ. પોતાના પતિ વિના બીજા કોઈ પુરુષ સાથે એક દૃષ્ટિ કરીને ( નજર મેળવીને ) વાત કરવી કે બોલવું નહિ. પતિવ્રતાઓ પર પુરુષને શ્વપ ( મુડડ ) સર્પ કે વ્યાધ જેવો માની તેથી બહુ દૂર રહે છે. તથા તેનું મુખ ભાદરવાની અજવાળી ચાંચના ચંદ્ર જેવું દુષિત-ન જોવાયોગ્ય જાણી દૂરથી અનાયાસે પણ તે ન દેખાય એટલા માટે મુખ આડું વસ્ત્ર રાખે છે. તેથી ગુજરાત કાઠિયાવાડની સ્ત્રિઓનો લાજ કાઢવાનો ચાલ નિંદવા યોગ્ય નહિ પણ વખાણવા યોગ્ય છે; માટે જે દેશ કે જ્ઞાતિની સ્ત્રિઓમાંજ લાજ કાઢવાનો સપ્રદાય ન હોય ત્યાં તેનું અવશ્ય અનુકરણ થવું જોઇએ. લાજ ન કાઢવાથી કામી પુરુષો ક્રમે દૃષ્ટિ એક કરવાનો, છૂટથી બોલવાનો, અને એકાંત લેવાનો ઉપાય રચી સ્ત્રિઓને શીલભંગ કરવાનો ઉપાય સાધી શકે છે. માટે પોતાનાં યુવાવસ્થાનાં ત્રિશ વર્ષ વિત્યા સુધી પોતાનું શ્રેય ધૃમ્મ-નારી ઉત્તમ કુલની સ્ત્રિઓએ લાજ-મલાજના ચાલનો ન્યૂન માત્ર

પણ પરિત્યાગ કરવો નહિ. સૂક્ષ્મ દૃષ્ટિથી જોતાં એ લાજ-મહાત્મનો વૃદ્ધ સંપ્રદાય ધણા સદ્વિચારથી પ્રવર્તેલો છે. જેથી મથુરા-કાશી આદિ ઉત્તર હિંદુસ્થાન તથા મારવાડ-મેવાડ અને બંગાલા આદિ દેશોની સ્ત્રિઓમાં પણ આ સંપ્રદાય અઘાપિ ચાલુ જોવામાં આવે છે. પોતાના પતિ વિના અન્ય પુરુષનું મુખ ન જોવું એ હેતુને લીધે જ રાજ-કુટુંબની સ્ત્રિઓમાં અંતઃપુરમાં રહેવાનો અથવા પટાંતરે (ઓઝલ) રહેવાનો સંપ્રદાય પ્રવર્તેલો છે કે જે બહુ મહત્વ વાળો હોવાથી પાલન કરવા યોગ્ય છે. જે અંતઃપુરમાં રહેનારી-જનાનાની સ્ત્રિઓ આ નિયમનું પાલન કરીને પર પુરુષોનું મુખ જોતી નથી, તેમની દૃષ્ટિની ચંચળતા ન વધવાથી નેત્રના દિવ્ય બળની વૃદ્ધિ થાય છે તે તેથી તેમનું મનો બળ પણ બહુ વધે છે તે એવા મનોબળ વાળી સ્ત્રિઓ જ પ્રજના સમસ્ત સુખના આધારરૂપ શૂર કુમારોને જન્મ આપી વીરમાતાઓની ગણનામાં ગણાય છે. સુલક્ષણા સ્ત્રિઓએ પતિના સંબંધિઓને ટુંકારે કે તોછડી વાણીમાં ન બોલાવતાં તેમનું માન જળવાય એવા સુશોભિત શબ્દોથી બોલાવવાં. વિના પ્રયોજને બહુ બોલવાની ટેવ વહુઓએ રાખવી નહિ; પણ પ્રયોજન પુરતું મીઠી વાણીમાં બોલવું. ઘરમાં સાસુ કે સ્વામી જે શિખામણની અથવા કોઈ હાનિ-લાભની ગુપ્ત વાર્તા કહે તે અન્ય મનુષ્યે આગળ પ્રકાશ કરવી નહિ. સેનારૂપાનાં ઘરેણાં કે કોઈ મૂલ્યવાન પદાર્થો ચૂકવાનાં સ્થળો જ્યાં ભાં મળી આવે છે, પણ અંતરૂની વાર્તા કહેવાનાં સ્થળો મળતાં નથી. માટે સાંભળેલી વ્યવહારની કે પરમાર્થની ગુપ્ત વાર્તાઓ અંતરૂમાં રાખવાનું મનોબળ વધારવું જોઈએ. સ્વામીના સંબંધિઓ સાથે દ્વેષ કરવો નહિ; પણ તેમનો યોગ્ય સત્કાર કરવો. સાસુ-સસરામાં પોતાનાં માતા-પિતા જેવો, મોટી

નણુંદમાં પોતાની બેન જેવો, જેઠ-જેઠાણામાં પોતાનાં મોટાં ભાઈ-બેન જેવો કિંવા માતા-પિતા જેવો અને દિયરમાં તથા નાની નણુંદમાં પોતાનાં પુત્ર-પુત્રી જેવો ભાવ રાખી તેમનું યોગ્ય રીતે સેવા, સત્કાર અને પોષણ કરવું; પણ તેમના ઉપર અદેખાઈ કરી દુભવવાં નહિ. સગાં સંબંધીના મરણ પ્રસંગમાં રોવા-કૂટવાથી વડાઈ માનવી નહિ. અનાયઃ લોકોના હોળી ખેલનાના કુચાલમાં કુલિન સ્ત્રિઓએ ભાગ લેવો નહિ; કારણ કે તે કેવળ અધર્મ રૂપ છે. વિવાહાદિ માંગલિક પ્રસંગમાં પોતાનું મુખ લજવવા દટાણાં ગાવાં કે ગવરાવવાં નહિ; ને ગાવાં તો માત્ર શાસ્ત્રીય ગીતો જ ગાવાં. તથા આ નીચે દર્શાવેલા સૌભાગ્યવતી સ્ત્રિઓના વિશેષ ધર્મોને સારી રીતે સમજી પોતાના વર્તનમાં લાવવા.

## સૌભાગ્યવતી સ્ત્રિઓના વિશેષ ધર્મ.

પવિત્ર સાધવી સ્ત્રીએ પોતાને સદ્ગતિ આપનારું પોતાનું પાતિવ્રત્ય છે એમ સમજીને નિરંતર તન-મન અને ધનથી પતિસેવા-પરાયણ રહેવું. પોતાનો પતિ ગુણવાન કે ગુણ વગરનો હોય તથાપિ તેને ઈશ્વરરૂપ જ માની, તેનાથી વિરુદ્ધ ક્યારે પણ વર્તવું નહિ. પ્રાણાંતે પણ પતિના આગળ કડવું-કઠોર કે અપ્રિય તથા જેથી તેમને રોષ ઉત્પન્ન થાય તથા તેઓ માનભંગ થાય તેવું દુષ્ટ વચન ક્યારે પણ બોલવું નહિ. હસતા મુખે, મધુર વાણીથી, સરલતા અને શાંતિથી, તેઓ પ્રસન્નતામાં જ રહે એવી પ્રિય વાણીનો ઉચ્ચાર પતિ પાસે કરવો. સ્વામીના જમ્યા પછી જમવું ને સ્વામીના સૂતા પછી સૂવું; પણ તેમના પહેલાં ઉઠવું. પોતાનું શરીર અને પહેરવાનાં વસ્ત્ર મલિન રાખવાં નહિ. પોતાના સ્વામીના આયુષ્યની વૃદ્ધિ માટે સુગ



સ્ત્રીએ કપાળમાં કંકુનો ચાંદલો કરવો, આંખમાં કાજલ આંજવું, ચોળી વા કાપડું પહેરવું, પાન ખાવું, અને કોટે મંગળસૂત્ર પહેરવું, નિત્ય માથામાં સુગંધી તેલ નાંખી-ઓળી-ગુંથી અંખોડો ખાંધવો, હાથે કંકણ-કડાં કે ચૂરીઓ-બાંધેલાં પહેરી રાખવાં, અને કાને ઠોળિયાં કે કાપ આદિ પહેરવાં ઇત્યાદિ સૌભાગ્યવતીઓના અલંકારો ક્યારે પણ શરીરથી દૂર કરવા નહિ. કિન્તુ જેમ ઉપનીત દૂર કરતા નથી તેવી જ રીતે સૌભાગ્યવતીએ ઉપરના સૌભાગ્ય અલંકારો દૂર કરવા નહિ. પોતાના સ્વામીના આયુષ્યની વૃદ્ધિ માટે તેમના નામનો ઉચ્ચાર કરવો નહિ. એટલાજ માટે પ્રાચીન આર્ય સ્ત્રિઓએ કોઈ અગત્યના સ્થલે નામનો ઉચ્ચાર ન કરતાં પ્રેમાવેશમાં, દુઃખમાં, ભયમાં, તથા ધીરજ ન રહેવાના સમયમાં પણ પ્રિય ! પ્રિયતમ ! વહાલા ! નાથ ! પ્રાણનાથ ! સ્વામિનું ! શિરોમણિ ! જીવન ! હૃદય ! નયનતારક ! અને ઇશ્વર ! એ નામેથી સંમોધન કરી વ્યવહાર ચલાવેલો જોવામાં આવે છે. પોતાનાથી અધિક વય(ઉંમર)ના અન્ય પુરુષોને પિતા સમાન, સમાન વયનાને ભાઈ સમાન અને પોતાનાથી નાની વયના પુરુષોને પુત્ર સમાન જાણવા. ક્યારે પણ નિર્લજ્જના જેવું આચારણ કરવું નહિ. એકલાં બહાર કે ગામ પરગામ જવું નહિ. જ્યાં ઘણા માણસોનો સમૂહ ભેગો થવાનો હોય એવા મેળામાં કે જ્યાં કાંઈ ખેલ થતા હોય ત્યાં સુલ-ક્ષણ સાધ્વીએ જવું નહિ. શણગાર સજી પ્રયોજન વિના બહાર નિકળવું નહિ. પતિના વિયોગ સમયે પ્રલ્લયર્થ પાળવું. સ્વામીની અનન્ય ભાવે સેવા કરનારી પતિવ્રતા સ્ત્રી સ્વર્ગમાં જાય છે. અનન્ય ભાવે પોતાના સ્વામીની સેવા કરનારી સ્ત્રી પોતાનો સ્વામી દેવ-પૂજ, યજ્ઞ-યાગ, પિતૃશ્રાદ્ધ અથવા જે જે કાંઈ સત્ક્રિયા કરે છે, તેમાં તે અર્ધા ફળની ભાગીયણ થાય છે. માટે પોતાના કલ્યાણને

અર્થે સૌભાગ્યવતાને બીજા જૂદા કાંઈ પણ યત્ન વ્રત કે ઉપવાસ આદિ કરવાની અગત્ય નથી. કારણ કે માત્ર સ્વામી સેવારૂપ સત્કર્મથી જ તેને ઉચ્ચ લોકની ગતિ પ્રાપ્ત થાય છે; માટે સ્વામીની આજ્ઞા વિના તેણે કાંઈ પણ વ્રતોપવાસાદિ કરવાં નહિ. માટે પ્રત્યેક સધવા સ્ત્રીએ પતિની સેવા કરવી.

## સ્ત્રિઓને સામાન્ય ઉપદેશ.

૧ બાઈ કે બાપ આદિ કાંઈ પુરુષની ડોકે વળગી મળવું નહિ, ૨ પરપુરુષને સ્નાન ન કરાવવું, ૩ પરપુરુષને તેલ આદિ ચોળવું નહિ, ૪ પરપુરુષ સાથે ગંજીઆદિની રમત ન રમવી, ૫ પરપુરુષનો છેડો પકડી વાત ન કરવી, ૬ પરપુરુષ સાથે હસીને તાળી ન લેવી, ૭ પરપુરુષની ચોટલી ન ગુંથવી, ૮ પરપુરુષનું શરીર ન ચાંપવું, ૯ પરપુરુષના હાથની પાનની બીડી ન લેવી, ૧૦ પરપુરુષ સાથે એક શય્યાએ બેસવું નહિ, ૧૧ માર્ગે કે શેરીએ પુરુષના સમૂહમાં ન ચાલવું, ૧૨ આપત્કાળ વિના ઘોડા ઉપર બેસવું નહિ, ૧૩ જેઠ સાસરો સાસુ કે સાસરાના પક્ષનું બીજું કાંઈ મોટું હોય તેમની સાથે ઉપહાસ ન કરવો, ૧૪ પરપુરુષ સાથે એકાન્તમાં રહેવું નહિ, ૧૫ પરપુરુષ ભણી રાગવાળી દષ્ટિકરવી નહિ, ૧૬ પરપુરુષ સાથે સંકેત વાળી ભાષા બોલવી નહિ, ૧૭ દુરાચારી પુરુષો સાથે બાપણુ ન કરવું, ૧૮ કાંઈ પુરુષ દેખે એમ મગ મૂત્રનો ત્યાગ કરવા ન બેસવું, ૧૯ જ્યાં પુરુષો સૂતા હોય ત્યાં અમર્યાદ પણે ધરવું નહિ, ૨૦ પુરુષોના દેખતાં આળસ મરડવું નહિ, તેમ ઢાંકવા યોગ્ય અવયવોને ઉઘાડા ન થવા દેવા, ૨૧ મીઠા પદાર્થો ખાવા ઉપર બહુ રુચી રાખવી નહિ ને ભોજન પરિમિત

કરવું, ૨૨ મોટે સ્વરે બોલવું નહિ તથા હસવું નહિ, ૨૩ અન્નભોજન ઘેર એકલાં જવું નહિ. ૨૪ પીયરમાં બહુ રહેવું નહિ, ૨૫ ધરતી ગુપ્ત રાખવા યોગ્ય વાત કોઇની આગળ કરવી નહિ, ૨૬ સાસરાનું દ્રવ્ય કપટથી પીયર વાળાને આપવું નહિ, ૨૭ ધીરા તથા નીચા સ્વરથી અગલનું બોલવું, ૨૮ યોગ્ય અલંકાર પહેરેલા રાખવા, ૨૯ પતિનું અપમાન થાય ત્યાં ન જવું, ૩૦ ધરના કામ કાજમાં કુશળતા રાખવી, ૩૧ ધણી પ્રતિ પ્રેમ તથા માનથી વર્તવું, તે તેમનાં સર્ગાને માન આપવું, અને ૩૨ પ્રભુની શુદ્ધ ભાવથી ભક્તિ કરવી.

## સુશ સાસુઓના ધર્મ.

દીકરાની વહુ ઘેર આવ્યા પછી, સાસુ-સસરાએ એવી સાવ-એતીથી વર્તવું કે, તે વહુ પોતાના વર્તનમાં કોઇ ભૂતના દોષો જોઇ શકે નહિ. જેમ નાતું બાલક પોતાનાં માતા-પિતાના ગુણ દોષ, આચાર-વિચાર અને સંવર્ણી સાંસારિક વર્તનની રીત ભાતવું અનુકરણ કરતાં શિખે છે, તેમ વહુઓ પણ સાસરે આવી સસરાના ધરના આચાર વિચાર, ધાર્મિક રહેણી કરણી અને સાંસારિક રીત ભાત જોઇ, તેનું અનુકરણ કરીને જ વર્તતાં શિખે છે. માટે વહુઓને જે ધર્મ, નીતિ, સદાચાર, સદ્વિચાર, વિવેક, વિનય, સત્ય, ઉદારતા, ક્ષમા, શાંતિ, ધીરજ, સહનશીલતા, ગુણચાતુર્ય, વ્યવહારકૌશલ્ય અને સંવર્ણી ગૃહવ્યવસ્થા આદિ ગુણોનું શિક્ષણ આપવું હોય તો, પ્રથમ તે ગુણોનું દર્શન તેમને સાસુ-સસરાએ પોતાના વર્તનમાં જ બતાવી આપવું. આલે ત્યાં સુધી રજેદર્શન થયા વિના તેને સંસાર વ્યવહારમાં જોડવી નહિ, જેણે પરધર ક્યારે પણ જોયું નથી, પર-

માં મનુષ્યોમાં વસી પરાધિનતાના દુઃખનો એક દિવસ પણ અનુભવ કર્યો નથી ને માત્ર માતા-પિતાના અનવધિ પ્રેમ-વાત્સલ્યપૂર્વક બાલ્યાવસ્થાનું સુખ ભોગવતાં પિતૃ વર્ગના મનુષ્યોનો જ જેને વિશેષ પરિચય થયેલો છે, એવી નવોદાને પરિચિત મનુષ્યોનો વિયોગ થવાથી સાસરે પ્રથમ અણુગમો થાય એ સ્વાભાવિક છે. માટે તેને પોતાના ધરતી માયા થાય, પોતાનાં મનુષ્યોનો સ્નેહ બંધાય ને તે આ જ હવે મારુ નિત્ય રહેવાનું ધર છે, એમ સારી રીતે સમજી લેવાં સુધી તેના અણુગમાના દિવસો આનંદમાં વ્યતીત થવા માટે સુર સાસુએ ઘટતી યોજના કરવી જોઈએ.

કેટલીક સાસુઓ દિકરાની વહુ પરણીને ઘેર આવી કે તુરત જ, તેના ઉપર પોતાનો દાખ એસારવા કે વશમાં રાખવા, તેને ટુંકારેથી કિંવા તોછડા શબ્દોમાં બોલાવી, અયોગ્ય ધમકી આપી, તેના પ્રત્યેક કામમાં દોષ કાઢી, વારે ધડીએ લઢ્યા કરે છે. અંતે તેનો પરિણામ સાસુના ધારવાથી વિરુદ્ધ આવી, સાસુ પોતે જ પોતાનો ભારભોજ ખોઈ હલકી પડે છે. માટે વહુને દુઃખ લાગે એવા શબ્દોમાં બોલાવવાની ખોટી ટેવ ન રાખતાં, સંમાનપૂર્વક બોલાવવી અને ધરનાં નાનાં મોટાં માણસ પણ વિવેકપૂર્વક યોગ્ય રીતે જ તેને બોલાવે એવી યોજના સાસુએ કરવી જોઈએ. વહુના ઉપર નિરર્થક નિઘ્રહ રાખવા ન જતાં, માત્ર જ્યારે તેનાથી કાંઈ વિરુદ્ધ કર્તન થતું જોવામાં આવે ત્યારે જ તેને ક્રોધના આવેશમાં ન જતાં. શાંતિથી યુક્તિપૂર્વક બોધરૂપે ઘટતા બે શબ્દો સાસુએ કહેવા જોઈએ પણ જેનાથી કાંઈ વિરુદ્ધચરણ થતું નથી, સંસારની રીતભાત અને ધર્મ-નીતિમાં પોતે કુશલ છે, અસુરપક્ષનાં મનુષ્યોનું સન્માન સારી રીતે જળવી શકે છે, વિનય વિવેક બહાર જે પગલું બરતી નથી

ને ધરનું કામ કાજ પોતાની શક્તિ અનુસાર કરે છે, એવી શાણી તથા વિદ્વાન વહુઓના ઉપર એવો અયોગ્ય નિમ્મલ ઉપયોગી નથી. વહુ બાલક હોય કામકાજમાં અજાણી કે અણશિખાઉ હોય તો તેને તેમણે વારંવાર વઢવું નહિ; પણ ન આવડતું કામ સાસુએ સારી રીતે પાસે બેસી ધીરે રહીને શિખવાડવું જોઈએ. તેની અવસ્થા કે શરીરશક્તિના પ્રમાણથી અધિક કામ તેને બતાવવું નહિ; કારણ કે તે લઢવાના બયથી કાં તો લાજની મારી કરવા બય તો બતે દુઃખી થાય, કાં તે કામ બગડે. વહુ જે કામ કાજ કરે તેમાં કદાપિ કોઈ કામ બગડે કે કોઈ વસ્તુની હાનિ થાય તો તેમ થવાનું કારણ પોતાની બુદ્ધિથી શોધી કાઢી તેને શાંતિથી સમજ પાડી બોધરૂપે કહેવું; પણ લઢવાના રૂપમાં કહેવું નહિ; ને હાનિનો પોતે પરિતાપ કરવો નહિ ને વહુને પણ કરાવવો નહિ. કામ કાજમાં પણ તેની અવસ્થા શરીર અને બુદ્ધિની શક્તિના પ્રમાણમાં તેને જોડવી પણ નિર્દય થઈ તેને દુઃખી કરવાનો ઉપાય સાસુએ કરવો નહિ. બતાવ્યા વિના પોતાના ઉત્સાહથી અથવા અણસમજણથી પોતાની શક્તિથી અધિક કાંઈ બજનું કામ કર્યું હોય તો તેને જે શ્રમ થયેલો હોય કે દુઃખી થઈ હોય, તેની સંભાળ સાસુએ લેવી. પોતાના ઘરમાં ખીજી પુત્રની વહુઓ હોય કે પુત્રીઓ હોય તો સાસુએ ઘરકામની વ્યવસ્થા કરી સૌની શક્તિ વિચારી તે કામો વહેંચી આપવાં; પણ તેમાં ભિન્નભાવ રાખી કોઈને અધિક ને કોઈને ઓછું, કે કોઈ એકલું જ દુઃખી થાય તેમ કરવું નહિ. તેમજ તે વ્યવસ્થામાં યોગ્યતા પ્રમાણે પોતે પણ ભાગ લેવો. સાસુએ વહુને નિમ્મલમાં રાખતાં, કામ કાજ બતાવતાં, પોતાની પૂર્વાવસ્થા સંભારવી જોઈએ, કે હું પણ એવી જ હતી; ને હવે મહાવરાથી સર્વ કામમાં પ્રવીણ થઈ છું; મારે તે

પણ દિવસે દિવસે મોટી થતાં સર્વ કાર્યમાં એની મેળે પ્રવીણ થશે. વહુ ધરના સર્વ કામમાં કુશલ હોય ને તે રસોઈ આદિનું કામ બુદ્ધિ-પૂર્વક કરતી હોય તો તેના ઉપર એસી ચીકણો સ્વભાવ રાખી તેને જે તે ભૂલ કાઢીને વારંવાર ટોકવી નહિ; કારણ કે એમ કરવાથી તે ઉત્સાહ ભંગ થાય છે તથા તેનું મન દુઃખાવાથી ચિત્ત વ્યગ્ર થઈ જાય છે ને તેથી તે કામમાં કુશલ છતાં તેનાથી કામ બગડે છે. વહુના શરીરનું આરોગ્ય નિત્ય સાસુએ જાળવવું. ને તેને કાંઈ પણ તાવ ઉધરસ કે શ્લેષ્મ આદિ વ્યાધિ થઈ આવે તો સાસુએ ધરના પુરુષોદ્વારા ઔષધોપચારની જોગવાઈ કરી આપવી. ઘણે ઠેકાણે અળખાઓના શરીરમાં મોટા મોટા રોગોએ ધર કરેલાં જોવામાં આવે છે ને તે લાજનાં માર્યાં કહી શકતાં નથી, તેમ જ અમુ સાસુ કે ધરનાં વડિલો તેની સંભાળ લેતાં નથી, જેથી તેઓ છેવટે ભયંકર સ્થિતિએ પહોંચી જાય છે. માટે ધરના પ્રમુખ માણસે ધરમાં સર્વ આરોગ્ય છે કે કેમ? તેની નિત્ય સંભાળ લેવી. દીકરાની વહુ વયે નાની હોય, અભણ હોય, વિદ્યા, કળા, ગુણ, ચતુરાઈ તથા બોલવા-ચાલવાના વિવેક-વિનયથી અજ્ઞાત હોય, અંગ્રીઓનાં અવશ્ય ઉપયોગી કામોમાં પણ અણશિખાઉ હોય તથા કદૂપી, રોગી, આળસુ કે જડ હોય, નિર્ધનની દીકરી હોય કે નીચા કુલમાંથી આવેલી હોય તો તેના દોષો તેને વારંવાર સંભળાવી તેનું મન દુઃખાય તેમ મહેણાં દઈ વઢવું નહિ; પણ તેનામાં જે સુધરી શકે તેવા દોષો હોય તે તેને સમજાવી ઉત્તમ પ્રકારનું શિક્ષણ આપી, તે દોષો સુધરાવવા. તથા તેનામાં જે જે ગુણોની ન્યૂનતા જણાતી હોય તે તે ગુણો પણ સુઘ સાસુએ ધીરે ધીરે શિખવાડવા. સાસુનું શાણપણ પ્રૌઢ બુદ્ધિ, વ્યવહારકુશલતા તથા વિદ્યા-કલાના જ્ઞાનની ખરી

પરીક્ષા ને ખરી કસોટી સારે જ થાય છે કે જ્યારે પોતાને ઘેર આવેલી અગ્નિ તથા જડ જેવી વહુઓ પણ સારાં આચરણો વાળી થઈ સર્વ ધ્યવહારમાં ચતુર નીવડે. જેવો હર્ષ દીકરાને પરણાવી વહુને ઘેર લાવવા માટે પ્રથમ હોય છે તેવો હર્ષ તેવહુના આવ્યા પછી નિરંતર એક સરખો રહેતો નથી, માટે તેમ ન રાખતાં સાસુએ વહુના ઉપર નિલ સરખો જ પ્રેમ રાખવો. પોતાની જાતિમાં પોતાને કુલિનતા પ્રાપ્ત હોય, દીકરાને બીજી વાર પરણાવવા પાસે પુષ્કલ ધન હોય, કન્યાઓની બહુ છત હોય, તેમ જ પોતાના પુત્રને બીજી સહજ મળે તેમ હોય તો પણ પરણીને આવેલી વહુને સોંપી ( હુડી, ગુલામ, ઉદરડી કે ઢેખાગા સમાન ) ગણી તેને દુઃખ દેવું નહિ. પણ તેને પોતાના પુત્ર-પુત્રી સમાન જ ગણવી. જે સાસુઓ વહુઓને પોતાની પ્રજા કરતાં હલકી ગણી દુઃખ દે છે તેઓ ઈશ્વરનાં મોટાં અપરાધી ગણાય છે. ધર્મશાસ્ત્રમાં કહ્યું છે કે જેના ઘરમાં ખાવા-પીવાના તથા પહેરવા-ઝોઢવાના પદાર્થોથી વહુઓનો સારો સત્કાર થાય છે તેના ઉપર બ્રહ્માદિ દેવો, અર્ચ-માદિ પિતરો, અને સનકાદિ મનુષ્યો પ્રસન્ન થાય છે. સ્ત્રિઓ ભરણુ-પોષણથી સંતુષ્ઠ થયેલી હોય તો તે સર્વ સુખના ભંડારરૂપ સ્ત્રિઓ છે ને જે કાપ પામેલી હોય તો તે કુદ્ધ થયેલી ભયંકર દેવીઓ છે. સન્માન પામેલી સ્ત્રિઓ કુલની વૃદ્ધિ કરે છે ને અપમાન પામેલી સ્ત્રિઓ કુલનો ક્ષય કરે છે. માટે શ્વસુર પક્ષના કોઈ પણ મનુષ્યે સ્ત્રી વર્ગનું આપમાન કરવું નહિ. જે ઘરમાં સ્ત્રિઓ દુઃખી થાય છે તે કુલ સત્વર નાશ પામે છે તથા જે ઘરમાં સ્ત્રિઓ સુખી થાય છે તેનું કુલ વૃદ્ધિ પામે છે. માટે સમજણી સાસુએ પોતાના ઘરની સંપત્તિ અનુસાર ભોજન અને વસ્ત્રાલંકાર વડે વહુ-

ઓતું સન્માન કરી નિરંતર તેમને પ્રસન્ન રાખવી. પોતાના પુત્રને વહુ સુખી થવાથી જ આયુષ્ય, ધન, કીર્તિ, સુખ અને પુત્રાદિ સંતતિ પ્રાપ્ત થાય છે, એ સાસુએ ક્યારે પણ ભુલવું નહિ. જેના ઘરમાં નિત્ય સાસુ વહુનો કજીઓ કંકાસ થાય છે તેના ઘરમાં અલક્ષમાં ( દારિ-દ્ર ), દુઃખ, કુલની અવનતિ ( પડતી ) અને સઘળાં અમંગળ આવી પ્રાપ્ત થાય છે. કલિયુગનો વાસ પણ કલેશ-કંકાસમાં જ છે માટે જ્યાં તે થાય છે ત્યાં કલિ પોતાનો નિવાસ કરી અધર્મ-અનીતિનાં દ્વાર ઉઘાડી ઘરનાં માણસોને યોગ દિવસમાં યમપુરીનું દર્શન કરાવે છે. માટે સાસુએ કલેશ-કંકાસથી બહુ દૂર રહેવું. સાસુ ગમે તેવા શુદ્ધ આચાર પાળે હરિ ભક્તિ કરે કે કથા-કીર્તન સાંભળે પણ તે જો ઘરમાં કલેશ કરી વહુને સંતાપે તો તે તેનું સર્વ વૃથાર્થ છે. વળી સાસુએ સમજવું જોઈએ કે મારા પુત્રના સઘળા સુખનો આધાર એ વહુ છે, તથા મારા હવે પછીના વંશની ઉન્નતિનો આધાર એ વહુ ઉપર છે, ને એ વહુનાથી જ મને પુત્રની પ્રગતિનું દર્શન થશે, માટે વહુની પ્રસન્નતા નિત્ય જાળવવી જોઈએ. વહુ અને દીકરા એકાંતમાં વાર્તા વિનોદ કરતા હોય કે હસતાં બોલતાં હોય તો તેમની છાની એટલા જોવાની ટેવ સાસુએ રાખવી નહિ. વહુના દોષો દીકરાની પાસે કહી બતાવી તે ધણીધણીઆણીમાં પરસ્પરમાં કલહ થાય તેવો ઉપાય સાસુએ કરવો નહિ. તથા બીજી કોઈ રીતે વહુ પોતાને ન ગમતી હોવાથી વહુ અને દીકરા વચ્ચે અણબનાવ થાય એવો યત્ન સાસુએ ન કરવો. તથા કોઈ રીતે ધણી-ધણીઆણીનો વિયોગ થાય તો ઠીક એવું અશુભ ચિંતન કરવું એ સાસુને યોગ્ય નથી. દીકરાને બીજી સ્ત્રી સુલભતાથી મળે તેમ હોય તોપણ અગ-



ત્યના કારણ વિના વૈરભાવથી ખીજી સ્ત્રી લાવવા સાસુએ પ્રયત્ન કરવો નહિ. કારણ કે એમાં પુત્રનું ઇષ્ટ નહિ પણ માતાના પોતાના હાથથી જ અનિષ્ટ કરાય છે. જેવી રીતે ઉંદરને દરમાં પેસતાં સર્પનું અને બહાર મીકળતાં બિલાડીનું દર્શન થતાં જેવી દશા તે ઉંદરની થાય છે તેવી દશા એ સ્ત્રિઓવાળા પુરુષની થાય છે એવું નીતિ શાસ્ત્રનું વચન છે તે સાસુએ વિસારવું નહિ. વહુના સાંભળતાં પોતાના દીકરાને પણ તોછડા શબ્દમાં બોલાવવો નહિ અયોગ્ય ઠપકો દેવો નહિ અને લઢવું પણ નહિ. વહુના સાંભળતાં તેના આપને, માને, ભાઇને કે ભોજનમાં આદિ તેનાં પિયરીઆંને તોછડા શબ્દો કહી ગાળો ભાંડી તે વહુના મનની લાગણી દુઃખાવવી એ શાણી સાસુને ધટિત નથી. સાસુએ વહુને મૂકીને ક્યારે પણ એકલાં ખાવાની ટેવ રાખવી નહિ. ખાવા પીવામાં તેની સારી રીતે સંભાળ રાખવી કારણ કે લાગને લીધે તે ભૂખી રહે નહિ. કોઈ ફલફલાદિ કે મિઠાઇ મેવાના નવાઇના પદાર્થો ધરમાં આવતાં ભાગ પડતા વહુને પણ સાસુએ આપવા જોઇએ. નિરંતર સમયની એક સરખી સ્થિતિ ન રહેવાના ઇશ્વરી નિયમના સંકેતને લીધે, સાસુએ પૂર્વાવસ્થામાં ધરની સારી સ્થિતિ ને વિશેષ વૈભવનું સુખ ભોગવ્યું હોય, ને તે કદાપિ વહુના સમયમાં સ્થિતિએ રૂપ બદલ્યું હોવાથી સાધારણ રીતે નિર્વાહ કરવાનો હોય કે જેથી સાસુએ દીકેલા સુખમાં ન્યૂનતા થયેલી હોય, ત્યારે કેટલીક મૂર્ખ સાસુઓ પોતાની પૂર્વાવસ્થાનું સુખ સંભારી વહુને સંતાપવા કહે છે કે, ‘તું નહારા પગલાંની’, ‘તું ટુંકા ભાગ્યની’, ‘તારા આવવાથી અમારી આવી દશા થઈ’, ‘આવાં દુષ્ટ વાક્યો કહી વગર કારણે વહુ સાથે ક્લેશ કરે છે; પણ સમજતી નથી કે આમાં તો વહુનો એકલીનો નહિ પણ ધરનાં સઘળાં માણસોના

પ્રારબ્ધ યોગનો જ દોષ છે. આત્મ નિષિદ્ધ વર્તન સારી સાસુએ કરવું નહિ. સાસુની પૂર્વાવસ્થા સામાન્ય સ્થિતિમાં વિતવાથી સાસુએ જો કે ઓછા વૈભવનું સુખ જોયું હોય, ને વહુના સમયમાં સારી સ્થિતિ પ્રાપ્ત થયેલી હોવાથી વહુ કદાપિ ખાવા-પીવામાં, ઓઢવા પહેરવામાં કે જીજ્ઞંસાસારિક સુખ ભોગવવામાં સ્થિતિ અનુસાર વર્તતી હોય, તો તે જોઈ કેટલીક અદેખા સ્વભાવની સાસુઓ પોતે નહિ ભોગવેલાં સુખ વહુને ભોગવતી જોઈને અંતરમાં બળ્યા કરે છે. અને કોઈ કોઈ વાર થતા અંતરપરીતાપને લીધે વહુ સાથે એવી વાંકી વાણીમાં બોલે છે કે, તેની અદેખા સ્વભાવની ને અમાનાની દીકરો, વહુ અને જીજ્ઞંસા લોદા પણ પરીક્ષા કરે છે. માટે પુત્ર તથા પુત્રની વહુનું સુખ જોઈ પ્રસન્ન થવું એ જુદોનો ધર્મ છે, એમ સમજી એના અધર્મિન તથા હજારાં પડવાના કર્તવ્યથી પણ સમજણી સાસુઓએ દૂર રહેવું. સાસુએ વહુને પોતાના કુલાચારની, નાતજાતની તથા જીજ્ઞંસા કેટલીક વ્યવહાર સંબંધની રીત ભાતમાં પ્રતીણ કરવી. વહુ વિદ્વાન હોય ને કદાપિ તે કોઈ સત્શાસ્ત્ર વાંચવામાં સમય ગાળે તો તેને તે સમયમાં વિદ્વેષ ન કરતાં જોઈતો સમય આપવો. પોતાનું જ્ઞાન વહુના કરતાં સારું હોય તો તેને શાસ્ત્ર વાર્તાનું રહસ્ય સમજાવવું. તથા આ નિલકર્મ સાસુએ બરાબર વાંચી સમજી, વહુ વાંચી સમજી શકે તેમ ન હોય તો તેને સમજ પાડી શિખવાડવું ને નિત્ય તેની પાસે કરાવવું.

## રજસ્વળા સ્ત્રિઓને પાળવાના નિયમો.

બહુધા સ્ત્રિઓને બારમા વર્ષથી પચાસ વર્ષ સુધી પ્રત્યેક માસે ઋતુ (રજસ્વલાપણું) પ્રાપ્ત થાય છે. સ્ત્રી રજોદર્શનના ત્રણ દિવ-

સોમાં અપવિત્ર ગણાય છે. ચોથે દિવસે નહાયા પછી ધરમાં સ્પર્શ કરવાયોગ્ય શુદ્ધ થાય છે. તથા પાંચમે દિવસે સ્નાન કર્યા પછી દેવપૂજનાદિ પુણ્યકર્મ કરવાને યોગ્ય થાય છે.

રજસ્વલા સ્ત્રિએ બની શકે તો પહેલા ત્રણ દિવસસુધી કાંઈને પોતાનું મુખ બતાવવું નહિ, કે વચન પણ સંભળાવવું નહિ. શરીરે તેલ ચોળવું નહિ, કુલ કે અલંકારો ધારણ કરવાં નહિ, આંખો આંજવી નહિ, શરીરે ચંદન લેપન કરવું નહિ, કેશ ચોળવા નહિ, દાતણ કરવું નહિ, અને સ્નાન પણ કરવું નહિ, રોવું કે આંસુ પાડવાં નહિ, થાક લાગે એવું કામ કરવું નહિ, જમીન ખોદવી નહિ, નખ કાપવા નહિ, ને દોડવું કે હજવું પણ નહિ. દૂધ, ખાટા પદાર્થો કે વાયુ વધારનારા પદાર્થો ખાવા નહિ, ચોથે દિવસે નાહી પોતાના દેહની શુદ્ધિને માટે પંચગવ્ય ( ગાયનું છાણ, મૂત્ર, દૂધ, દહીં અને ઘી. ) એકઠું કરીને પીવું. નહાયા પછી પહેલું પોતાના સ્વામી વિના ખીન્ન કાંઈનું મુખ જોવું નહિ.

## ગર્ભિણી સ્ત્રીના નિયમો.

ગર્ભિણી સ્ત્રિએ સદા આનંદમાં રહેવું. બની શકે તો નિત્ય નવ નવાં વસ્ત્રો તથા અલંકાર ધારણ કરવા. પવિત્ર રહેવું. હલંકા, નરમ, ઘીવાળા ને જઠરાગ્નિને પ્રદીપ્ત કરે તથા વહેલા પાચન થાય એવા પદાર્થોનો આહાર કરવો. અતિષય ખાટા, તીખા, ખારા, ઊના, વાસી, સૂકા, લૂખા, કઠોર, અને કાચા, એવા તથા પાચન થતાં પીડા કરે એવા પદાર્થો ખાવા નહિ. બહુ જમવું નહિ, તેમ ભૂખ્યાં પણ રહેવું નહિ. ઘણા શ્રમ થાય એવાં કામ કરવાં નહિ. પતિશય્યામાં સૂવું કે જગરણ કરવાં નહિ. શોક કરવો નહિ. વાહન ઉપર બેસવું

નહિ. ભયંકર સ્થાને જવું નહિ. ને તેના પદાર્થો જોવા નહિ. પોતાના ગર્ભવું સંરક્ષણ થવા સારુ નિત્ય પ્રાતઃકાલે અને સાંધકાલે શ્રીસદા-શિવની સ્તુતિ કરવી.

## વિધવા સ્ત્રિઓના ધર્મ.

વિધવા સ્ત્રીએ ચોટકો રાખવો નહિ. પાન ખાવું નહિ. ચંદન કે ફૂલ ધારણ કરવાં નહિ. સોના, રૂપાનાં ધરેણું પહેરવાં નહિ. રંગિત વસ્ત્ર પહેરવાં નહિ. કાંસાના વાસણમાં જમવું નહિ. એ વખત બો-જન કરવું નહિ. આંખો આંજવી નહિ. પલંગપર સૂવું નહિ. ભૂમિ-પર સૂઈ રહેવું ને શરીરે તેલ ચોળવું નહિ. નિત્ય નાહીને ઘોળાં વસ્ત્ર પહેરવાં, ક્રોધને જીતવો, અને ઇન્દ્રિયોને વશ રાખવી. કૃત્ચ-ચાંદ્રાયણુઆદિ વ્રતો કરવાં. વૃદ્ધ સ્ત્રિઓના સહવાસમાં રહેવું. શૃંગાર રસવાળાં પુસ્તકો વાંચવાં નહિ. જેમાંથી પોતાને સંસાર પર અરુચિ થાય, ઉદાસી ઉપજે તથા વૈરાગ્ય થાય એવા બોધક ગ્રંથો વાંચવા સાંભળવા, અને અખંડ બ્રહ્મચર્ય પાળી ઇશ્વર લજ્જનમાંજ દિવસો નિર્ગમન કરવા.

ઇતિ.

ॐ

## अथ श्री दक्षिणामूर्तिस्तोत्रम्.

विद्यं दर्पणदृश्यमाननगरीतुल्यं निजंतर्गतं,  
यस्यन्नात्मनि भायया अहिरिवोद्भूतं यथा निद्रया;  
यः साक्षात्कुरुते प्रणोदसमये स्वात्मानमेवाद्वयं,  
तस्मै श्रीगुरुमूर्तये नम षट् श्रीदक्षिणामूर्तये. १.  
णीजस्यांतरिवाङ्कुरो जगदिदं प्राङ्निर्विकल्पं पुनर,  
भायाकल्पितदेशकालकलनावैचित्र्यचित्रीकृतम्;  
भायावीव विजृम्भयत्यपि भूयोयोगीव यः स्वेच्छया,  
तस्मै श्रीगुरुमूर्तये नम षट् श्रीदक्षिणामूर्तये. २.  
यस्यैव स्फुरणुं सदात्मकमसत्कल्पार्थं लोसते,  
साक्षात्तत्त्वमसीति वेदवचसा यो प्रोदयत्याश्रितान्;  
यत्साक्षात्करणोद्भवोऽत्र पुनरावृत्तिर्लवांलोनिधौ,  
तस्मै श्रीगुरुमूर्तये नम षट् श्रीदक्षिणामूर्तये. ३.  
नानाछिद्रघटोदरस्थितमहादीपप्रभाभास्वरं,  
ज्ञानं यस्य तु यक्षुरादिकरणद्वारा अहिः स्पन्दते;  
जननीति तमेव लोतमनुलोत्थेतत्समस्तं जगत्,  
तस्मै श्रीगुरुमूर्तये नम षट् श्रीदक्षिणामूर्तये. ४.  
दृष्टुं प्राणमपीन्द्रियाण्यपि यत्नां युद्धि यः शून्यं विदुः,  
स्त्रीपालांधजोपमास्त्वहमिति लोता लृशं वादिनः;  
भायाशक्तिविलासकल्पितमहोव्यामोहसंहरिणु,  
तस्मै श्रीगुरुमूर्तये नम षट् श्रीदक्षिणामूर्तये. ५.

રાહુઅસ્તદિવાકરેંદુસદૃશો માયાસમાન્છાદનાત્,  
 સન્માત્રઃ કરણોપસંહરણુતો યોભૂતસુષુપ્તઃ પુમાન્;  
 પ્રાગસ્વાપ્સમિતિ પ્રબોધસમયે યઃ પ્રત્યભિજ્ઞાયતે,  
 તસ્મૈ શ્રીગુરુમૂર્તયે નમ ઇદં શ્રીદક્ષિણામૂર્તયે. ૬.  
 બાલ્યાદિબ્ધવપિ જાગ્રદાદિષુ તથા સર્વાસ્વવસ્થાસ્વપિ,  
 વ્યાવૃત્તા સ્વનુવર્તમાનમહામિત્યંતઃ સ્ફુરંતં સદા;  
 સ્વાત્માનં પ્રકટીકરોતિ ભજતાં યો ભદ્રયા મુદ્રયા,  
 તસ્મૈ શ્રીગુરુમૂર્તયે નમ ઇદં શ્રીદક્ષિણામૂર્તયે. ૭.  
 વિદ્યં પશ્યતિ કાર્યકારણતયા સ્વસ્વામિસંબંધતઃ,  
 શિષ્યાચાર્યતયા તથૈવ પિતૃપુત્રાદ્યાત્મના ભેદતઃ;  
 સ્વપ્ને જાગ્રતિ વા ય એષ પુરુષો માયાપરિભ્રામિતસ્-  
 સ્તત્સમૈ શ્રીગુરુમૂર્તયે નમ ઇદં શ્રીદક્ષિણામૂર્તયે. ૮.  
 ભૂર્ભાંસ્યનલોનિલોંબરમહુર્નાથો હિમાંશુઃ પુમા-  
 નિત્યાભાતિ ચરાચરાત્મકમિદં યસ્યૈષ મૂર્ત્યષ્ટકમ્-  
 નાન્યત્ કિંચન વિદ્યતે વિમૃશતાં યસ્માત્પરસ્માદ્વિભો-  
 સ્તત્સમૈ શ્રીગુરુમૂર્તયે નમ ઇદં શ્રીદક્ષિણામૂર્તયે. ૯.  
 સર્વાત્મત્વમિતિ સ્ફુટીકૃતમિદં યસ્માદ્મુષ્મિસ્તવે,  
 તેનાસ્ય શ્રવણાત્તથાર્થ મનનાધ્યાનાચ્ચ સંકીર્તનાત્  
 સર્વાત્મત્વમહાવિભૂતિસહિતં સ્યાદીશ્વરત્વં સ્વતઃ,  
 સિદ્ધ્યેત્તત્પુનરષ્ટધા પરિણતં ચૈશ્વર્યમવ્યાહતમ્. ૧૦.

દ્વૈપક રત્નોકો.

વટવિટપિસમીપે ભૂમિભાગે નિષણ્ણ,  
 સકલમુનિજનાનાં જ્ઞાનદાતારમારાત્,

ત્રિભુવનગુરુમીશં દક્ષિણામૂર્તિદેવં,  
જનનમરણદુઃખચ્છેદદક્ષં નમામિ. ૧૧.

ચિત્રં વટતરોમૂલે, વૃદ્ધાઃ શિષ્યા ગુરુયુવા;  
ગુરોસ્તુ મૌનં વ્યાખ્યાનં, શિષ્યાસ્તુ ચિછન્નસંશયાઃ. ૧૨.

ૐ નમઃ પ્રણવાર્થાય, શુદ્ધજ્ઞાનૈકમૂર્તયે;  
નિર્મલાય પ્રશાંતાય, દક્ષિણામૂર્તયે નમઃ. ૧૩.

નિધયે સર્વવિદ્યાનાં, લિપજે ભવરોગિણામ્;  
ગુરવે સર્વલોકાનાં, દક્ષિણામૂર્તયે નમઃ. ૧૪.

મૌનવ્યાખ્યાપ્રકટિતપરબ્રહ્મતત્ત્વં યુવાનં,  
વર્ષિષ્ઠાંતેવસદ્વિગજૈરાવૃત્તં બ્રહ્મનિષ્ઠૈઃ;  
આચાર્યેદ્રં કરકલિતચિન્મુદ્રમાનંદરૂપં,  
સ્વાત્મારામં મુદિતવદનં દક્ષિણામૂર્તિમીડે. ૧૫.

ઇતિ શ્રીમત્પરમહંસપરિવ્રાજકાચાર્યશ્રીમચ્છંકરાચાર્યવિર-  
ચિતં દક્ષિણામૂર્તિસ્તોત્રમ્ ॥ ૐ ॥



# શ્રીઉપનિષદો.

માંડૂક્યની કારિકાસહિત ઈશ્વાદિ અગ્નીઆર ઉપનિષદો મૂલ તથા  
ત્રેની ગુજરાતીટીકા અને એક સો ને સાત ઉપનિષદોનો ગુજરાતીમાં  
સાર હપાયેલ છે. સોનેરી અક્ષરના નામયુક્ત પાકા પુંઠાવાળાનું મૂ-  
લ્ય રૂ. ૬-૦-૦ લેવામાં આવે છે. ગ્રાહકોએ આનંદજી વહાલજી  
વકીલ, પોરબંદર, એ શિરોનામપર લખી પુસ્તક મંગાવવું.



હેઠળ લખેલા સર્વ ગ્રંથો નીચે સહી કરનારપાસેથી મળશે:—

પાતંજલયોગદર્શન. ખીજી આવૃત્તિ. રૂ. ૨-૮-૦ શ્રીમદ્-

ભગવદ્ગીતા રહસ્યદીપિકાટીકાસહિત. ખીજી આવૃત્તિ. રૂ. ૨-૮-૦

શ્રીમદ્ભગવદ્ગીતા સરલાટીકાસહિત. રૂ. ૦-૭-૬ નાથ સ્વરોદય.

રૂ. ૦-૪-૦ સદુપદેશદિવાકર. રૂ. ૦-૧૨-૦ મુખ્યોદકદપલતા.

રૂ. ૦-૧૦-૦ મનુષ્યમિત્ર. રૂ. ૦-૪-૬ સ્વાભાવિકધર્મ. રૂ.

૦-૪-૦ ઊલટી વાણીનું સ્પષ્ટીકરણ. રૂ. ૦-૨-૬ પ્રણવવિ-

સ્તારપદ્. રૂ. ૦-૨-૬ પ્રણવપદ્. રૂ. ૦-૨-૬ પ્રતોત્તરરૂપે


વિવિધ ઉપદેશ. રૂ. ૦-૩-૬ ઉપદેશગ્રંથાવલિ અંક અગ્ની-

આરંથો પચ્ચીશ. રૂ. ૦-૫-૦ પંચદશી ગુજરાતીટીકાસહિત.

રૂ. ૪-૦-૦ સાર્વજનિકશિક્ષાસંગ્રહ. રૂ. ૦-૩-૦

આનંદજી વહાલજી વકીલ.

પોરબંદર, કાઠીઆવાડ.





# શ્રીઉપદેશગ્રંથાવલિ.

અંક ૧ થી ૧૦ સુધીનું એકલું પુસ્તક.

પૂજ્યપાદ શ્રીમન્નથુરામશર્માજીન શ્રીઉપદેશગ્રંથાવલિનો એક એક અંક પ્રતિ આષાદી અને કાર્તિકી પૂનમપર પાંચકર્તાતરફથી પ્રસિદ્ધ કરવામાં આવે છે. તેમાં ભિન્ન ભિન્ન ઉત્તમપ્રકારના વિષયોનું સરલ ભાષામાં પ્રતિપાદન કરવામાં આવે છે. તેના અંક ૧ થી ૧૦ સુધીનું ( ૧ લઘુબોધમાળા, ૨ સંખ્યારહસ્ય, ૩ ઉપનયનમીમાંસા, ૪ શિવ-વિષ્ણુસ્તરૂપ, ૫ માનવકર્તવ્ય, ૬ ગુરુગીતાસાર, ૭ વર્ણમીમાંસા, ૮ આશ્રમમીમાંસા, ૯ વિષયલોગનિરૂપણ, ને ૧૦ સંજ્ઞાનદુર્ગતવાચક-ભાષાદિનું નિરૂપણ. ) એકલું પુસ્તક હયાવશનાં આવ્યું છે. મૂલ્ય રૂ. ૦-૪-૦ પોસ્ટેજ રૂ. ૦-૧-૦.

## શ્રીકર્તવ્યબોધ.

રચીને પ્રકટકર્તા—પીતાંબર ગોવિંદરામ ભટ્ટ.

આ ગ્રંથમાં ઉત્તમેતર પ્રાણિઓની શ્રેષ્ઠતા, તેમની ઉત્તમાધમ સ્થિતિનું કારણ, બંધનપ્રદ પંચવિષયો, આ લોક અને પરલોકના સુ-ખોનું અસારપણું, સત્સંગની શ્રેષ્ઠતા, વાસનાનું કારણ, કામાદિપદ્ધિ-પુષ્પોનાં લક્ષણ ને તેનાથી થતી હાનિ, પુરુષાર્થનું લક્ષણ અને ચો-ગ્યતા, યોગાભ્યાસમાટે વિકલ્પ અને તત્સંબધમાં બ્રહ્મસૂત્ર તથા શા-રીરકભાષ્યમાં માનેલા યોગબંડનની શંકાનું નિરાકરણ, ને યોગની પ્રા-પ્તિના ધ્યાદિ ઉત્તમ વિષયોનું ટુંકામાં સારી રીતે વિવેચન કરેલું છે. જિજ્ઞાસુને આ ગ્રંથ વાંચવાવિચારવાયોગ્ય છે.

મૂલ્ય રૂ. ૦-૮-૦.

પોસ્ટેજ રૂ. ૦-૧-૦.

ઉપરના બંને ગ્રંથો મળવાનું ડેકાણું:—

આનંદજી વહાલજી રાજ્યગુરુ  
પ્રેમચંદર, કાઠીઆવાડ.



